



ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ປະທານປະເທດ

ເລກທີ 207 /ປປທ

ນະຄອນຫຼວງວຽງຈັນ, ວັນທີ 06 ສິງຫາ 2018

ລັດຖະດຳລັດ  
ຂອງປະທານປະເທດ

ສາທາລະນະລັດ ປະຊາທິປະໄຕ ປະຊາຊົນລາວ  
ກ່ຽວກັບການປະກາດໃຊ້ກົດໝາຍວ່າດ້ວຍ ອາກອນມູນຄ່າເພີ່ມ (ສະບັບປັບປຸງ)

- ອີງຕາມ ລັດຖະທຳມະນຸນ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ (ສະບັບປັບປຸງ ປີ 2015) ໝວດທີ VI ມາດຕາ 67 ຂໍ 1;
- ອີງຕາມ ມະຕິຂອງກອງປະຊຸມສະພາແຫ່ງຊາດ, ສະບັບເລກທີ 089/ສພຊ, ລົງວັນທີ 20 ມິຖຸນາ 2018 ກ່ຽວກັບການຮັບຮອງເອົາກົດໝາຍວ່າດ້ວຍ ອາກອນມູນຄ່າເພີ່ມ (ສະບັບປັບປຸງ);
- ອີງຕາມ ໜ້າງສືສະເໜີຂອງຄະນະປະຈຳສະພາແຫ່ງຊາດ, ສະບັບເລກທີ 09/ຄປຈ, ລົງວັນທີ 18 ກຳລະກົດ 2018.

ປະທານປະເທດ

ສາທາລະນະລັດ ປະຊາທິປະໄຕ ປະຊາຊົນລາວ ອອກລັດຖະດຳລັດ:

ມາດຕາ 1 ປະກາດໃຊ້ກົດໝາຍວ່າດ້ວຍ ອາກອນມູນຄ່າເພີ່ມ (ສະບັບປັບປຸງ).

ມາດຕາ 2 ລັດຖະດຳລັດສະບັບນີ້ ມີຜົນສັກສິດ ນັບແຕ່ວັນລົງລາຍເຊັນ ເປັນຕົ້ນໄປ.

ປະທານປະເທດ ແຫ່ງ ສປປ ລາວ



ບຸນຍັງ ວິລະຈິຕ



ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ສະພາແຫ່ງຊາດ

ເລກທີ 089 /ສພຊ  
ນະຄອນຫຼວງວຽງຈັນ, ວັນທີ 20 / 06 / 18

ມະຕີ

ຂອງກອງປະຊຸມສະພາແຫ່ງຊາດ

ກ່ຽວກັບການຮັບຮອງເອົາກິດໝາຍວ່າດ້ວຍອາກອນມູນຄ່າເພີ່ມ (ສະບັບປັບປຸງ)

ອີງຕາມລັດຖະທຳມະນຸນ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ (ສະບັບປັບປຸງ ປີ 2015) ມາດຕາ 53 ຂໍ 1 ແລະ ກິດໝາຍວ່າດ້ວຍສະພາແຫ່ງຊາດ (ສະບັບປັບປຸງ ປີ 2015) ມາດຕາ 11 ຂໍ 1.

ພາຍຫັງທີ່ກອງປະຊຸມສະໄໝສາມັນ ເທື່ອທີ 5 ຂອງສະພາແຫ່ງຊາດ ຊຸດທີ VIII ໄດ້ຄື້ນຄວ້າພິຈາລະນາ ຢ່າງກວ້າງຂວາງ ແລະ ເລີກເຊິ່ງ ກ່ຽວກັບເນື້ອໃນຂອງກິດໝາຍວ່າດ້ວຍອາກອນມູນຄ່າເພີ່ມ (ສະບັບປັບປຸງ) ໃນ ອາລະກອງປະຊຸມ ຕອນເຊົ້າ, ວັນທີ 20 ມິຖຸນາ 2018.

ກອງປະຊຸມສະພາແຫ່ງຊາດ ຕິກາລົງ:

ມາດຕາ 1 ຮັບຮອງເອົາກິດໝາຍວ່າດ້ວຍອາກອນມູນຄ່າເພີ່ມ (ສະບັບປັບປຸງ) ດ້ວຍຄະແນນສຽງເຫັນດີເປັນ ສ່ວນຫຼາຍ.

ມາດຕາ 2 ມະຕີສະບັບນີ້ ມີຜົນສັກສິດນັບແຕ່ວັນລົງລາຍເຊັນ ເປັນຕົ້ນໄປ.



ປານີ ຢົມກົງຕູ້



ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ສະພາແຫ່ງຊາດ

ເລກທີ 48 /ສພຊ  
ນະຄອນຫຼວງວຽງຈັນ, ວັນທີ 20 ມິຖຸນາ 2018

ກົດໝາຍ  
ວ່າດ້ວຍອາກອນມູນຄ່າເພີ່ມ  
(ສະບັບປັບປຸງ)

ພາກທີ 1  
ບົດບັນຍັດທີ່ວໄປ

ມາດຕາ 1 (ປັບປຸງ) ຈຸດປະສົງ

ກົດໝາຍສະບັບນີ້ ກໍານົດ ຫຼັກການ, ລະບຽບການ, ອິທິການ ແລະ ມາດຕະການ ກ່ຽວກັບ  
ການຄຸ້ມຄອງ ແລະ ການຕິດຕາມ ກວດກາ ວຽກງານອາກອນມູນຄ່າເພີ່ມ ເພື່ອໃຫ້ວຽກງານດັ່ງກ່າວ ມີປະສິດ  
ທິພາບ ແລະ ປະສິດທິຜົນ, ສິ່ງເສີມ ການຜະລິດ, ການດຳເນີນທຸລະກິດ, ການລົງທຶນ, ການສິ່ງອອກ, ການສະ  
ໜອງ ສິນຄ້າ ແລະ ການບໍລິການ ແນໃສ່ເພີ່ມລາຍຮັບເຂົ້າງົງປະມານແຫ່ງລັດ, ສ້າງເງື່ອນໄຂໃຫ້ແກ່ການເຊື່ອມ  
ໂຢງກັບພາກພື້ນ ແລະ ສາກົນ ປະກອບສ່ວນເຂົ້າໃນການພັດທະນາເສດຖະກິດ-ສັງຄົມຂອງຊາດ.

ມາດຕາ 2 (ປັບປຸງ) ອາກອນມູນຄ່າເພີ່ມ

ອາກອນມູນຄ່າເພີ່ມ ແມ່ນ ອາກອນທີ່ເກັບ ຕາມມູນຄ່າ ສິນຄ້າ ແລະ ການບໍລິການ ທີ່ເພີ່ມຂຶ້ນ  
ຈາກການນຳເຂົ້າສິນຄ້າ, ການສະໜອງ ສິນຄ້າ ແລະ ການບໍລິການ ຢູ່ພາຍໃນປະເທດ ຊົ່ງຜູ້ຊົມໃຊ້ສຸດທ້າຍ ບັນ  
ຜູ້ເສຍ.

ມາດຕາ 3 (ປັບປຸງ) ການອະທິບາຍຄໍາສັບ

ຄໍາສັບທຶນນຳໃຊ້ໃນກົດໝາຍສະບັບນີ້ ມີຄວາມໝາຍ ດັ່ງນີ້:

1. ສິນຄ້າ ໝາຍເຖິງ ສິ່ງທີ່ບໍ່ມີຕົວຕິນ ຫຼື ມີຕົວຕິນ ຂໍ້ສາມາດເຄື່ອນຍ້າຍໄດ້ ຫຼື ບໍ່ສາມາດ  
ເຄື່ອນຍ້າຍໄດ້ ແລະ ຂັບສິນບັດອື່ນທີ່ໃຊ້ເຂົ້າໃນການຜະລິດ, ການສະໜອງ, ການແລກປ່ຽນ ແລະ ການບໍລິ  
ການ;

2. ການສິ່ງອອກ ໝາຍເຖິງ ການສິ່ງສິນຄ້າອອກຈາກ ສປປ ລາວ ໄປຕ່າງປະເທດ ລວມທັງ  
ການສິ່ງອອກໄປເຂດເສດຖະກິດພິເສດ;

3. ການນໍາເຂົ້າ ຫມາຍເຖິງ ການນໍາເອົາສິນຄ້າຈາກຕ່າງປະເທດເຂົ້າມາ ສປປ ລາວ ລວມທັງ  
ການນໍາເຂົ້າສິນຄ້າຈາກເຂດເສດຖະກິດພື້ເສດ;
4. ການສະໜອງສິນຄ້າ ຫມາຍເຖິງ ການມອບ, ການໂອນສິດຊົມໃຊ້ສິນຄ້າ, ສິນຄ້າ ໃຫ້ແກ່ຜູ້ອື່ນ  
ໂດຍໄດ້ຮັບຄ່າຕອບແທນເປັນເງິນ ຫຼື ຜົນປະໂຫຍດອື່ນ ລວມທັງການໃຫ້ລ້າ ແລະ ການຊົມໃຊ້ດ້ວຍຕົນເອງ;
5. ການສະໜອງການບໍລິການ ຫມາຍເຖິງ ການເຄື່ອນໄຫວທຸລະກິດ ທີ່ເປັນການສະໜອງແຮງ  
ງານໃຫ້ແກ່ຜູ້ອື່ນ ຫຼື ຕົນເອງ ທີ່ບໍ່ແມ່ນການສະໜອງສິນຄ້າ ໂດຍໄດ້ຮັບຄ່າບໍລິການ ເປັນເງິນ ຫຼື ຜົນປະ  
ໂຫຍດອື່ນ ເປັນຄ່າຕອບແທນ ຂຶ່ງອາດລວມມີຫັງ ວັດຖຸປະກອນ ແລະ ພາຫະນະຮັບໃຊ້;
6. ຜູ້ເສຍອາກອນມູນຄ່າເພີ່ມ ຫມາຍເຖິງ ບຸກຄົນ, ມີຕິບຸກຄົນ ຫຼື ການຈັດຕັ້ງ ທີ່ນໍາເຂົ້າສິນ ຄ້າ  
ຫຼື ຊື້ ສິນຄ້າ ແລະ ການບໍລິການ ເພື່ອຊົມໃຊ້ເອງ ຢູ່ ສປປ ລາວ;
7. ຜູ້ຈ່າຍອາກອນມູນຄ່າເພີ່ມ ຫມາຍເຖິງ ບຸກຄົນ, ມີຕິບຸກຄົນ ຫຼື ການຈັດຕັ້ງ ທີ່ຢູ່ໃນລະບົບ  
ອາກອນມູນຄ່າເພີ່ມ ທີ່ໄດ້ຈ່າຍອາກອນມູນຄ່າເພີ່ມ ຈາກການນໍາເຂົ້າສິນຄ້າ, ຊື້ ສິນຄ້າ ແລະ ການບໍລິການ ເພື່ອ  
ສະໜອງໃຫ້ຜູ້ອື່ນ ຫຼື ຕົນເອງ;
8. ອາກອນມູນຄ່າເພີ່ມສັ້ນອອກ ຫມາຍເຖິງ ຈໍານວນເງິນອາກອນມູນຄ່າເພີ່ມ ທີ່ຄືດໄລ່ເກັບ  
ຈາກການສະໜອງ ສິນຄ້າ ແລະ ການບໍລິການ ຊົ່ງຈ່າຍໄດ້ພູ້ຊື້ສິນຄ້າ ແລະ ຜູ້ຊົມໃຊ້ການບໍລິການ;
9. ອາກອນມູນຄ່າເພີ່ມສັ້ນເຂົ້າ ຫມາຍເຖິງ ຈໍານວນເງິນອາກອນມູນຄ່າເພີ່ມ ທີ່ຜູ້ມອບອາ ກອນ  
ມູນຄ່າເພີ່ມ ໄດ້ຈ່າຍ ຈາກການນໍາເຂົ້າສິນຄ້າ ຫຼື ການຊື້ ສິນຄ້າ ແລະ ການບໍລິການຢູ່ພາຍໃນປະເທດ ເພື່ອນໍາ  
ໃຊ້ເຂົ້າໃນການເຄື່ອນໄຫວທຸລະກິດ;
10. ໄລຍະການແຈ້ງ ແລະ ການມອບອາກອນມູນຄ່າເພີ່ມ ຫມາຍເຖິງ ໄລຍະທີ່ຜູ້ມອບອາກອນ  
ມູນຄ່າເພີ່ມ ຕ້ອງແຈ້ງ ແລະ ມອບອາກອນມູນຄ່າເພີ່ມຫັງໝົດ ທີ່ຕິດພັນກັບການເຄື່ອນໄຫວດໍາເນີນທຸລະກິດ  
ໃນໄລຍະນັ້ນ;
11. ຜູ້ບໍ່ມີພູມລໍາເນົາ ຫມາຍເຖິງ ຜູ້ບໍ່ມີທີ່ຢູ່ຖາວອນໃນການດໍາລົງຊີວິດ, ຫໍາມາຫາກົນ ແລະ  
ດໍາເນີນທຸລະກິດຢູ່ ສປປ ລາວ;
12. ເລືອດຄົນ ຫມາຍເຖິງ ພະລິດຕະພັນ ຈາກເລືອດຄົນ ແລະ ນ້ຳເລືອດ ທີ່ໄດ້ຮັບການຍັງ  
ຢືນການແພດວ່າມີຄຸນນະພາບ;
13. ການຂົມສົ່ງຜ່ານແດນສາກົນ ຫມາຍເຖິງ ການບໍລິການຂົມສົ່ງ ຜູ້ໄດ້ສານ, ສິນຄ້າ ແລະ  
ເຄື່ອງຂອງ ຜ່ານດິນແດນ ສປປ ລາວ;
14. ວັດຖະການສ່ວຍສາອາກອນ ຫມາຍເຖິງ ກົມສ່ວຍສາອາກອນ, ສ່ວຍສາອາກອນປະຈຳ  
ແຂວງ, ນະຄອນຫຼວງ ແລະ ສ່ວຍສາອາກອນປະຈຳ ເມືອງ, ເຫດສະບານ, ນະຄອນ;
15. ຫ້ອງການສ່ວຍສາອາກອນ ຫມາຍເຖິງ ບ່ອນເຮັດວຽກຂອງພະນັກງານ-ລັດຖະກອນສ່ວຍ  
ສາອາກອນແຕ່ລະຂັ້ນ;
16. ເຈົ້າໜ້າທີ່ສ່ວຍສາອາກອນ ຫມາຍເຖິງ ພະນັກງານສ່ວຍສາອາກອນ ທີ່ຖືກແຕ່ງຕັ້ງໃຫ້ໄປ  
ເຄື່ອນໄຫວ ແລະ ປະຕິບັດໜ້າທີ່ຢູ່ສະຖານທີ່ສະເພາະ ຫຼື ວົງກາງານໃດໜຶ່ງ.

#### ມາດຕາ 4 ນະໂຍບາຍຂອງລັດ ກ່ຽວກັບວຽກງານອາກອນມູນຄ່າເພີ່ມ

ລັດວາງນະໂຍບາຍກ່ຽວກັບອາກອນມູນຄ່າເພີ່ມ ເພື່ອຊູກຢູ່ ສິ່ງເສີມ ການພະລິດສິນຄ້າ ແລະ ການ  
ບໍລິການ, ການລົງທຶນໃຫ້ມີການຂະຫຍາຍຕົວຕໍ່ເນື່ອງ, ພັດທະນາລະບົບ ການຈັດເກັບ ແລະ ການແຈ້ງມອບ

ອາກອນມູນຄ່າເພີ່ມ ໃຫ້ມີຄວາມສະດວກ, ທັນສະໄໝ ຮັບປະກັນຄວາມຢຸດທຳ, ໂປ່ງໃສ ແລະ ສາມາດກວດສອບໄດ້.

ລັດ ສ້າງເງື່ອນໄຂ ແລະ ອໍານວຍຄວາມສະດວກ ໃນການຄຸ້ມຄອງວຽກງານອາກອນມູນຄ່າເພີ່ມ ໃຫ້ຂະແໜງການຂອງລັດ ດ້ວຍການປະກອບ ບຸກຄະລາກອນ, ງົບປະມານ, ໂຄງລ່າງພື້ນຖານ, ພາຫະນະ ແລະ ວັດຖຸປະກອນຮັບໃຊ້ທີ່ຈໍາເປັນ ຕາມຄວາມສາມາດໃນຕ່າງໆໄລຍະ.

ລັດ ສ້າງສະພາບແວດລ້ອມທີ່ດີ, ເງື່ອນໄຂ ແລະ ອໍານວຍຄວາມສະດວກໃຫ້ແກ່ຜູ້ປະກອບການ ໃນການເຈັ້ງ ແລະ ມອບອາກອນມູນຄ່າເພີ່ມ.

#### ມາດຕາ 5 (ບັບປຸງ) ຫຼັກການກ່ຽວກັບວຽກງານອາກອນມູນຄ່າເພີ່ມ

ໃນການເຄື່ອນໄຫວວຽກງານອາກອນມູນຄ່າເພີ່ມ ໃຫ້ປະຕິບັດຕາມຫຼັກການ ດັ່ງນີ້:

1. ຄຸ້ມຄອງລວມສຸນລະບົບພື້ນຖານຂອງອາກອນມູນຄ່າເພີ່ມ ຢ່າງເປັນເອກະພາບໃນຂອບເຂດທົ່ວປະເທດ;
2. ສິ່ງເສີມການຜະລິດສິນຄ້າ, ການບໍລິການ, ການລົງທຶນ ໃຫ້ມີການຂະຫຍາຍຕົວຢ່າງຕໍ່ເນື້ອງ;
3. ຮັບປະກັນຄວາມທັນສະໄໝ, ບໍລິການສະດວກ, ວ່ອງໄວ, ຍຸດທຳ, ໂປ່ງໃສ ແລະ ກວດສອບໄດ້;
4. ປະສານສົມທິບກັບທຸກພາກສ່ວນທີ່ກ່ຽວຂ້ອງ;
5. ປະຕິບັດຕາມສິນທີສັນຍາ ແລະ ສັນຍາສາກົນ ທີ່ ສປປ ລາວ ເປັນພາຄີ.

#### ມາດຕາ 6 ພັນທະຂອງບຸກຄົນ, ມີຕິບຸກຄົນ ຫຼື ການຈັດຕັ້ງ

ບຸກຄົນ, ມີຕິບຸກຄົນ ຫຼື ການຈັດຕັ້ງ ທີ່ຊົມໃຊ້ສິນຄ້າ ແລະ ການບໍລິການ ຢູ່ ສປປ ລາວ ລ້ວນແຕ່ມີພັນທະເສຍອາກອນມູນຄ່າເພີ່ມ ຕາມທີ່ໄດ້ກໍານົດໄວ້ໃນກົດໝາຍສະບັບນີ້.

#### ມາດຕາ 7 ຂອບເຂດການນໍາໃຊ້ກົດໝາຍ

ກົດໝາຍສະບັບນີ້ ນໍາໃຊ້ສໍາລັບ ບຸກຄົນ, ມີຕິບຸກຄົນ ຫຼື ການຈັດຕັ້ງ ຫັງພາຍໃນ ແລະ ຕ່າງປະເທດ ທີ່ດໍາເນີນທຸລະກິດ, ຊຸມໃຊ້ສິນຄ້າ ແລະ ການບໍລິການ ຢູ່ ສປປ ລາວ.

#### ມາດຕາ 8 ການຮ່ວມມືສາກົນ

ລັດ ເປີດກວ້າງ ແລະ ສິ່ງເສີມ ໃຫ້ມີການພົວພັນ ຮ່ວມມືກັບຕ່າງປະເທດ, ພາກພື້ນ ແລະ ສາກົນ ກ່ຽວກັບວຽກງານອາກອນມູນຄ່າເພີ່ມ ດ້ວຍການແລກປ່ຽນຂໍ້ມູນ ຂ່າວສານ, ບິດຮຽນ, ເຕັກນິກ, ການນໍາໃຊ້ເຕັກໂນໂລຊີທີ່ທັນສະໄໝ, ການພັດທະນາຊັບພະຍາກອນມະນຸດ, ການຢືກລະດັບທາງດ້ານວິຊາການ, ປະຕິບັດສິນທີສັນຍາ ແລະ ສັນຍາສາກົນ ທີ່ ສປປ ລາວ ເປັນພາຄີ.

## ພາກທີ ॥

### ລະບົບພື້ນຖານຂອງອາກອນມູນຄ່າເພີ່ມ

#### ມາດຕາ 9 (ໃໝ່) ລະບົບພື້ນຖານຂອງອາກອນມູນຄ່າເພີ່ມ

ລະບົບພື້ນຖານຂອງອາກອນມູນຄ່າເພີ່ມ ມີ ດັ່ງນີ້:

1. ການເກັບອາກອນມູນຄ່າເພີ່ມ;
2. ການຄິດໄລ່ອາກອນມູນຄ່າເພີ່ມ;
3. ການຫັກ ແລະ ການສຶ່ງຄົນ ອາກອນມູນຄ່າເພີ່ມ;
4. ການແຈ້ງ ແລະ ການມອບ ອາກອນມູນຄ່າເພີ່ມ;
5. ການເຂົ້າ-ອອກ ລະບົບອາກອນມູນຄ່າເພີ່ມ
6. ການຖືບັນຊີ ແລະ ການອອກໃບເກັບເງິນ;
7. ການກວດກາ ແລະ ການຄຸ້ມຄອງອາກອນມູນຄ່າເພີ່ມຄ້າງມອບ.

#### ໝວດທີ 1

#### ການເກັບອາກອນມູນຄ່າເພີ່ມ

#### ມາດຕາ 10 (ປັບປຸງ) ຜູ້ເກັບອາກອນມູນຄ່າເພີ່ມ

ຜູ້ເກັບອາກອນມູນຄ່າເພີ່ມ ປະກອບມີ ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ດຳເນີນທຸລະກິດຢູ່ ໃນລະບົບອາກອນມູນຄ່າເພີ່ມ, ເຈົ້ານໍ້າທີ່ພາສີ ແລະ ຜູ້ຊື້ການສະໜອງ ສິນຄ້າ ແລະ ການບໍລິການ ຈາກຜູ້ບໍ່ມີ ພຸມລໍາເນົາ ຫຼື ມີພຸມລໍາເນົາ ແຕ່ບໍ່ໄດ້ຈົດທະບຽນສ້າງຕັ້ງວິສາຫະກິດ ຕາມກົດໝາຍຂອງ ສປປ ລາວ.

#### ມາດຕາ 11 (ປັບປຸງ) ກິດຈະກຳທີ່ຖືກເກັບອາກອນມູນຄ່າເພີ່ມ

ກິດຈະກຳທີ່ຖືກເກັບອາກອນມູນຄ່າເພີ່ມ ມີ ດັ່ງນີ້ :

1. ການນໍາເຂົ້າສິນຄ້າ;
2. ການສະໜອງ ສິນຄ້າ ແລະ ການບໍລິການ ຢູ່ ສປປ ລາວ ໂດຍ ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ດຳເນີນທຸລະກິດຢູ່ໃນລະບົບອາກອນມູນຄ່າເພີ່ມ;
3. ການສະໜອງການບໍລິການ ຢູ່ ສປປ ລາວ ໂດຍຜູ້ ບໍ່ມີພຸມລໍາເນົາ ແລະ ບໍ່ໄດ້ຈົດທະບຽນ ສ້າງຕັ້ງວິສາຫະກິດ ຕາມກົດໝາຍຂອງ ສປປ ລາວ;
4. ການສະໜອງການບໍລິການ ຢູ່ອກເຂດເສດຖະກິດພິເສດ ໃນ ສປປ ລາວ ຂອງວິສາຫະກິດ ທີ່ຈົດທະບຽນສ້າງຕັ້ງຢູ່ໃນເຂດເສດຖະກິດພິເສດ;
5. ການສະໜອງ ສິນຄ້າ ແລະ ການບໍລິການ ຜ່ານລະບົບເອເລັກໂຕຣນິກ.

#### ມາດຕາ 12 (ປັບປຸງ) ກິດຈະກຳ ທີ່ຖືກຍົກເວັ້ນອາກອນມູນຄ່າເພີ່ມ

ກິດຈະກຳ ທີ່ຖືກຍົກເວັ້ນອາກອນມູນຄ່າເພີ່ມ ມີ ດັ່ງນີ້:

1. ສໍາລັບສິນຄ້າທີ່ນໍ້າເຂົ້າ:

- 1.1. ແນວພັນພິດທຸກປະເພດ, ແນວພັນສັດ, ນ້ຳເຊື້ອສັດ, ວັກຊີ່ນກັນພະຍາດ, ອຸປະກອນ ແລະ ນ້ຳຢາ (ໄນໂຕເຮັດເງູວ) ເພື່ອເຕັບຮັກສາ ວັກຊີ່ນກັນພະຍາດ ແລະ ນ້ຳເຊື້ອສັດ, ຫົວອາຫານສັດ, ວັດຖຸດິບຮັບໃຊ້ການຜະລິດຫົວອາຫານສັດ ແລະ ການຜະລິດວັກຊີ່ນ;
- 1.2. ວັດຖຸດິບທີ່ນໍາໃຊ້ເຂົ້າໃນການຜະລິດຝູ່ນຸ່ມ, ອຸດສາຫະກຳປຸງແຕ່ງຜະລິດຕະພັນກະສິກຳ, ຝຸ່ນຊີວະພານ, ຝຸ່ນວິທະຍາສາດ, ປາປາບສັດຖຸພິດ ທີ່ບໍ່ເປັນອັນຕະລາຍຕໍ່ລະບົບນິເວດ, ສຸຂະພາບ ແລະ ຊີວິດ ຂອງຄົນ ແລະ ສັດ;
- 1.3. ວັດຖຸປະກອນ ແລະ ເຄື່ອງກິນຈັກ ຮັບໃຊ້ວົງກະສິກຳ;
- 1.4. ວັດຖຸດິບ, ແຮ່ທາດ, ວັດຖຸປະກອນ ແລະ ຊັ້ນສ່ວນປະກອບ ທີ່ຮັບໃຊ້ການຜະລິດ ເພື່ອສິ່ງອອກ;
- 1.5. ວັດຖຸປະກອນ ທີ່ບໍ່ສາມາດ ສະໜອງ ຫຼື ພະລິດໄດ້ ໃນ ສປປ ລາວ ແລະ ພາຫະນະກິນຈັກ ເພື່ອເປັນຊັບສິນບັດຄົງທີ່ ແລະ ຮັບໃຊ້ການຜະລິດໂດຍກິງ;
- 1.6. ເຄີມ ເພື່ອການຄົ້ນຄວ້າ, ບົດລອງ, ການວິໄຈວິທະຍາສາດ ຂອງອີງການຈັດຕັ້ງລັດ;
- 1.7. ສະແຕ່ມອາກອນ ຫຼື ສະແຕ່ມໄປສະນີ;
- 1.8. ເຮືອບິນ ແລະ ວັດຖຸປະກອນຮັບໃຊ້ການຂົນສົ່ງທາງອາກາດ ຫ້າງພາຍໃນ ແລະ ຕ່າງປະເທດ;
- 1.9. ນ້ຳມັນເຊື້ອໄຟ ແລະ ນ້ຳມັນອື່ນ ເພື່ອຮັບໃຊ້ການບໍລິການຂົນສົ່ງສາກົນທາງອາກາດ;
- 1.10. ສິນຄ້າ ເພື່ອນໃຊ້ໃນວຽກງານທາງລັດຖະການຂອງສະຖານເອກັກຄະລັດຖະທຸດ, ອີງການຈັດຕັ້ງສາກົນທີ່ປະຈໍາຢູ່ ສປປ ລາວ ຕາມຂໍ້ຕົກລົງ, ສັນຍາສາກົນ ແລະ ຕາມການອະນຸຍາດຂອງກະຊວງ ທີ່ກ່ຽວຂ້ອງ;
- 1.11. ປຶ້ມ ແບບຮຽນ, ແບບສອນ, ອຸປະກອນທີ່ທັນສະໄໝ ເພື່ອຮັບໃຊ້ການຮຽນ ການສອນ, ຮັບໃຊ້ໃນຫ້ອງຄົ້ນຄວ້າ ແລະ ບົດລອງ ທີ່ໄດ້ຮັບອະນຸຍາດຈາກກະຊວງທີ່ກ່ຽວຂ້ອງ;
- 1.12. ຄໍາແຫ່ງ ເພື່ອຄໍາປະກັນການພິມທະນະບັດ, ການນຳເຂົ້າທະນະບັດ ແລະ ການນຳເຂົ້າຈັຍ ຫຼື ໂລຫະ ເພື່ອພິມທະນະບັດ ໂດຍທະນາຄານ ແຫ່ງ ສປປ ລາວ ຫຼື ຜູ້ໄດ້ຮັບມອບສິດຈາກທະນາຄານແຫ່ງ ສປປ ລາວ;
- 1.13. ຢາເປັນປົວສັດ, ອະໄວປະວະຫຼຸມ ເພື່ອປ່ຽນຖ້າຍໃສ່ຮ່າງກາຍຂອງສັດ;
- 1.14. ຢາເຟັ້ນເມືອງ, ອະໄວປະວະຫຼຸມ ເພື່ອປ່ຽນຖ້າຍໃສ່ຮ່າງກາຍຂອງຄົນ, ເລືອດຄົນ, ເຄື່ອງຄໍ້າຊູ, ລໍ່ຮັບໃຊ້ ຄົນເຈັບ, ຄົນພິການ ແລະ ຜູ້ສູງອາຍຸ;
- 1.15. ເຄື່ອງມື, ອຸປະກອນການແພດ, ເຄື່ອງວິເຄາະຕ່າງໆ ເພື່ອຮັບໃຊ້ບໍລິການສັງຄົມ ຂອງບັນດາໂຮງໝໍ, ສຸກສາລາ;
- 1.16. ຍານພາຫະນະຮັບໃຊ້ວົງກາງນວິຊາສະເພາະ, ເຄື່ອນໄຫວຮັບໃຊ້ສາຫາລະນະປະໂຫຍດ ເປັນຕົ້ນ ລົດຕັບເຟິງ, ລົດຮັບສິ່ງຄົນເຈັບ, ລົດສ້ອມແປງ, ລົດຖ້າຍທອດໂທລະພາບ, ວິທະຍຸ ແລະ ລົດວິຊາສະເພາະອື່ນ ຂອງຂະແໜງການລັດ ແລະ ອີງການຈັດຕັ້ງສັງຄົມ;
- 1.17. ລົດຮັບໃຊ້ວົງກາງນັບອັງກັນຊາດ-ບ້ອງກັນຄວາມສະຫງົບ ຍົກເວັ້ນລົດຮັບໃຊ້ວົງກາງບໍລິຫານ;

1.18. ເຄື່ອງຮັບໃຊ້ບາງປະເພດ ແລະ ຂອງຂວັນ ຂອງນັກສຶກສາ, ພະນັກງານ-ລັດຖະກອນ, ນັກການທຸດ ທີ່ສໍາເລັດວຽກງານຢູ່ຕ່າງປະເທດ ແລະ ຄົນຕ່າງປະເທດທີ່ມີຈຸດປະສົງຍິກຍ້າຍມາຢູ່ ສປປ ລາວ ແບບຖາວອນ ຕາມທີ່ໄດ້ກຳນົດໄວ້ໃນກົດໝາຍວ່າດ້ວຍພາສີ ຍົກເວັ້ນວັດຖຸສິ່ງຂອງທີ່ໄດ້ຈາກການສືບທອດ ມູນມໍຮົດຖືກ;

1.19. ສິນຄ້າ ເພື່ອສະໜອງໃຫ້ແກ່ໂຄງການຊ່ວຍເຫຼືອລ້າ ຊຶ່ງໄດ້ກຳນົດໄວ້ໃນສັນຍາ, ຂໍ ຜູກພັນ ທີ່ລັດຖະບານເຊັນກັບຕ່າງປະເທດ.

2. ສໍາລັບການສະໜອງ ສິນຄ້າ ແລະ ການບໍລິການ ຢູ່ພາຍໃນປະເທດ:

2.1. ພິດກະສິກຳທີ່ຍັງບໍ່ທັນໄດ້ຮັບການປຸງແຕ່ງ ຫຼື ຜ່ານການປຸງແຕ່ງຂັ້ນຕົ້ນ ເປັນຕົ້ນ ການຝານ, ການປິດ, ການສື່ເອົາເປື່ອກອອກ, ການເອົາເມັດອອກ;

2.2. ສັດຖຸກປະເພດທີ່ມີຊີວິດ ຫຼື ບໍ່ມີຊີວິດ ທັງບັນໄຕ ຫຼື ເປັນຊັ້ນສ່ວນ ທີ່ຍັງບໍ່ທັນ ໄດ້ປຸງແຕ່ງ ຫຼື ໄດ້ປຸງແຕ່ງຂັ້ນຕົ້ນ ເພື່ອເຮັດໃຫ້ຢູ່ໃນສະພາບສິດ ຫຼື ບໍ່ໃຫ້ເນື່ອເປື່ອຍ;

2.3. ການບໍລິການ ບຸກຕົ້ນໄມ້ໃຫ້ເປັນປ່າ, ຕົ້ນໄມ້ອຸດສາຫະກຳ, ຕົ້ນໄມ້ໃຫ້ໝາກ ແລະ ຕົ້ນໄມ້ເປັນຢ່າ;

2.4. ແນວພັນພິດທຸກປະເພດ, ແນວພັນສັດ, ຫົວອາຫານສັດ, ປາວັກຊຸມ, ວັດຖຸດິບ ຮັບໃຊ້ການຜະລິດຫົວອາຫານສັດ ແລະ ການຜະລິດປາວັກຊຸມ;

2.5. ວັດຖຸດິບ ທີ່ນໍາໃຊ້ເຊົ້າໃນການຜະລິດຢູ່ນ, ອຸດສາຫະກຳປຸງແຕ່ງຜະລິດຕະພັນກະສິກຳ, ຢູ່ນຸ່ມຊີວະພາບ, ຢູ່ນຸ່ມວິທະປາສາດ, ປາປາບສັດຖຸພິດ ທີ່ບໍ່ເປັນອັນຕະລາຍຕໍ່ລະບົບນິເວດ, ສຸຂະພາບ ແລະ ຊີວິດ ຂອງຄົນ ແລະ ສັດ;

2.6. ສິນຄ້າ ໃນເຮືອບິນທີ່ບໍລິການຂົນສົ່ງສາກົນທາງອາກາດ;

2.7. ວັດຖຸປະກອນ ແລະ ເຄື່ອງກິນຈັກ ຮັບໃຊ້ວົງກະກະສິກຳ;

2.8. ວັດຖຸດິບ, ວັດຖຸປະກອນ ແລະ ຊັ້ນສ່ວນປະກອບ ທີ່ຮັບໃຊ້ການຜະລິດ ເພື່ອສິ່ງອອກ;

2.9. ສະແຕ່ມອາກອນ ຫຼື ສະແຕ່ມໄປສະນີ;

2.10. ການຂົນສົ່ງຜ່ານແດນສາກົນ;

2.11. ປັ້ນ ແບບຮຽນ, ແບບສອນ, ອຸປະກອນທີ່ທັນສະໄໝ ເພື່ອຮັບໃຊ້ການຮຽນ ການສອນ, ຮັບໃຊ້ໃນຫ້ອ່ານຄົ້ນຄວ້າ ແລະ ທິດລອງ ທີ່ໄດ້ຮັບອະນຸຍາດຈາກກະຊວງທີ່ກ່ຽວຂ້ອງ;

2.12. ຫັ້ງສີພິມ, ວາລະສານການເມືອງ ແລະ ການບໍລິການ ລາຍການໂທລະພາບ, ວິທະຍຸກະຈາຍສົງ ທີ່ເຜີຍແຜ່ແນວທາງ, ນະໂຍບາຍ ແລະ ຮັບໃຊ້ໜ້າທີ່ການເມືອງຂອງລັດ ບໍ່ມີລັກສະນະທຸລະກິດ;

2.13. ການບໍລິການກ່ຽວກັບການສຶກສາ ແລະ ກິລາ ເປັນຕົ້ນ ໂຮງຮຽນລັງງົດກ, ໂຮງຮຽນອະນຸບານ, ໂຮງຮຽນປະຖົມ, ໂຮງຮຽນມັດທະຍົມ, ໂຮງຮຽນວິຊາຊີບ, ວິທະຍາໄລ, ວິທະຍາຄານ ແລະ ມະຫາວິທະຍາໄລ, ໂຮງຮຽນສອນກິລາ ແລະ ກາຍປະກຳ;

2.14. ດອກເບີຍເງິນຝາກ, ດອກເບີຍເງິນກຸ້, ລາຍຮັບຈາກການໂອນເງິນ, ກໍາໄລຈາກອັດຕາແລກປ່ຽນ ແລະ ທຸລະກຳທາງດ້ານການເງິນອື່ນ ຈາກການເຄື່ອນໄຫວຂອງທະນາຄານທຸລະກິດ ຫຼື ສະຖາບັນການເງິນອື່ນ ທີ່ໄດ້ຮັບອະນຸຍາດຈາກທະນາຄານແຫ່ງໆ ສປປ ລາວ;

- 2.15. ຜິນຕອບແທນທີ່ໄດ້ຈາກການລົງທຶນໃນຫຼັກຊັບ ທີ່ຈົດທະບຽນໃນຕະຫຼາດຫຼັກຊັບ, ການບໍລິການຂອງຕະຫຼາດຫຼັກຊັບ, ການບໍລິການຂອງສູນຮັບຝາກຫຼັກຊັບ, ການບໍລິການຂອງສະຖຸບັນສື່ກາງດ້ານຫຼັກຊັບ ທີ່ໃຫ້ບໍລິການໃນຂົງເຂດວຽກງານຫຼັກຊັບ ແລະ ການບໍລິການອື່ນໃນຂົງເຂດວຽກງານຫຼັກຊັບ;
- 2.16. ກິດຈາກການປະກັນໄພ ສູຂະພາບ, ຊີວິດ, ສັດລົງ ແລະ ຕົ້ນໄມ້ປຸກ;
- 2.17. ການບໍລິການ ກວດ, ບິນປົວ ແລະ ວິໄຈ ພະຍາດ ຄົນ ແລະ ສັດ;
- 2.18. ປາບໍ່ປິວສັດ, ອະໄວຍະວະຫງມ ເພື່ອປ່ຽນຖ່າຍໃສ່ຮ່າງກາຍຂອງຄົນ, ເລືອດຄົນ,
- ເຄື່ອງຄຳຊູ, ລັ້ນຮັບໃຊ້ ຄົນເຈັບ, ຄົນພິການ ແລະ ຜູ້ສຸງອາຍ;
- 2.20. ເຄື່ອງມື, ອຸປະກອນການແພດ, ເຄື່ອງວິຄາະຕ່າງໆ ໃຫ້ແກ່ບັນດາໂຮງໝໍ, ສຸກສາລາ ເພື່ອຮັບໃຊ້ບໍລິການສັງຄົມ;
- 2.21. ສິນຄ້າ ແລະ ການບໍລິການ ໃຫ້ແກ່ໂຄງການຊ່ວຍເຫຼືອລັ້ງ ຂຶ້ງໄດ້ກຳນົດໄວ້ໃນສັນຍາ, ຂໍ້ຜູ້ກັນ ທີ່ລັດຖະບານເຊັນກັບຕ່າງປະເທດ.

ກະຊວງການເງິນ ປະສານສິນທີບັນດາຂະແໜງການທີ່ກ່ຽວຂ້ອງ ກຳນົດບັນຊີລະອຽດກ່ຽວກັບ ສິນຄ້າ ແລະ ການບໍລິການ ທີ່ຖືກຍົກເວັ້ນອາກອນມູນຄ່າເພີ່ມ.

### ມາດຕາ 13 (ໃຫ້) ສະຖານທີ່ສະໜອງ ສິນຄ້າ ແລະ ການບໍລິການ ທີ່ຖືກເກັບອາກອນມູນຄ່າເພີ່ມ

ສະຖານທີ່ສະໜອງ ສິນຄ້າ ແລະ ການບໍລິການ ທີ່ຖືກເກັບອາກອນມູນຄ່າເພີ່ມ ແມ່ນ ບ່ອນສະໜອງສິນຄ້າ ແລະ ການບໍລິການ ທີ່ເກີດຂຶ້ນໃນເກີນແດນຂອງ ສປປ ລາວ ຂຶ້ງມີ ດັ່ງນີ້:

#### 1. ສະຖານທີ່ສະໜອງສິນຄ້າ:

1.1. ຢູ່ບ່ອນສິນຄ້າທີ່ມີຕົວຈິງໃນເວລາສະໜອງ ສໍາລັບການສະໜອງສິນຄ້າ ທີ່ບໍ່ມີການຂຶ້ນສິ່ງ;

1.2. ຢູ່ບ່ອນການຂຶ້ນສິ່ງສິນຄ້າເລີ່ມຕົ້ນ ສໍາລັບການສະໜອງສິນຄ້າ ທີ່ມີການຂຶ້ນສິ່ງໂດຍຜູ້ສະໜອງເອງ ຫຼື ໃນນາມຜູ້ສະໜອງ ໂດຍຜູ້ຊື້ ຫຼື ໃນນາມຜູ້ຊື້;

1.3. ຢູ່ບ່ອນສິນຄ້າທີ່ມີຕົວຕິດຕັ້ງ ຫຼື ປະກອບ ສໍາລັບການສະໜອງສິນຄ້າ ທີ່ມີການຕິດຕັ້ງ ຫຼື ປະກອບ ໂດຍຜູ້ສະໜອງເອງ ຫຼື ໃນນາມຜູ້ສະໜອງ;

1.4. ຢູ່ ສປປ ລາວ ສໍາລັບສິນຄ້າທີ່ຖືກຂາຍຢູ່ຕ່າງປະເທດ ໂດຍຜູ້ມອບອາກອນມູນຄ່າເພີ່ມ ກ່ອນຖືກຂຶ້ນສິ່ງ ແລະ ຖືກນໍາເຂົ້າມາ ສປປ ລາວ ໂດຍຜູ້ມອບເອງ ຫຼື ໃນນາມຜູ້ມອບ ໃຫ້ຜູ້ຊື້ທີ່ມີພູມລໍາເນົາ ຫຼື ຈົດທະບຽນສ້າງຕັ້ງວິສາຫະກິດ ຕາມກົດໝາຍຂອງ ສປປ ລາວ;

1.5. ຢູ່ ສປປ ລາວ ສໍາລັບການສະໜອງສິນຄ້າຕົວຈິງຢູ່ ສປປ ລາວ ແຕ່ຖືກຂຶ້ນສິ່ງໄປຕ່າງປະເທດ ຫຼື ໄປເຂດເສດຖະກິດພື້ນເສດ ໂດຍຜູ້ສະໜອງ ຫຼື ຜູ້ຊື້ເອງ;

1.6. ຢູ່ ສປປ ລາວ ສໍາລັບການສະໜອງສິນຄ້າ ກ່ອນການເຈັ້ງເສຍພາສີຂາເຂົ້າ ໂດຍຜູ້ນໍາເຂົ້າ.

#### 2. ສະຖານທີ່ສະໜອງການບໍລິການ:

ສະຖານທີ່ສະໜອງການບໍລິການ ແມ່ນ ຢູ່ ສປປ ລາວ ຂຶ້ງມີກໍລະນີ ດັ່ງນີ້ :

2.1. ຢູ່ບ່ອນຜູ້ຮັບການສະໜອງການບໍລິການ ທີ່ມີພູມລໍາເນົາ ແລະ ໄດ້ຈົດທະບຽນສ້າງຕັ້ງວິສາຫະກິດ ຕາມກົດໝາຍຂອງ ສປປ ລາວ;

2.2. ຢູ່ບ່ອນການບໍລິການທີ່ປຶກສາ ພົມພັນກັບຂໍ້ມູນ ຢູ່ ສປປ ລາວ ເຖິງວ່າຜູ້ຮັບການສະໜອງການບໍລິການ ຈະມີພຸມລໍາເນົາ ແລະ ໄດ້ຈົດທະບຽນສ້າງຕັ້ງວິສາຫະກິດ ຕາມກົດໝາຍຂອງ ສປປ ລາວ ຫຼື ບໍ່ ກໍາຕາມ;

2.3. ຢູ່ບ່ອນການບໍລິການ ທີ່ຕິດພັນໂດຍກົງກັບອະສັງຫາລົມະຊັບຕັ້ງຢູ່ ສປປ ລາວ ເຊັ່ນ ການອອກແບບ, ການກໍ່ສ້າງ, ການບໍລິການ, ການສ້ອມແປງ, ການບໍລິການ ແລະ ການເຄື່ອນໄຫວອື່ນ;

2.4. ຢູ່ບ່ອນການບໍລິການໃຫ້ເຊົ່າສິນຄ້າ ຫຼື ຊັບສິນຂອງວິສາຫະກິດ ທີ່ສາມາດເຄື່ອນຍ້າຍໄດ້ ເຊັ່ນ ລົດ, ເຮືອ, ເຮືອບິນ ຂອງຜູ້ມອບອາກອນມູນຄ່າເພີ່ມ ນ້ຳວ່າສິນຄ້ານັ້ນຖືກນໍາໃຊ້ຕົວຈິງຢູ່ ສປປ ລາວ;

2.5. ຢູ່ບ່ອນການບໍລິການຂົນສົ່ງໂດຍສານ ແລະ ສິນຄ້າ ຖ້າວ່າການເຄື່ອນໄຫວຕົວຈິງ ຫາກເກີດຂຶ້ນຢູ່ ສປປ ລາວ;

2.6. ຢູ່ບ່ອນການບໍລິການກິດຈະກໍາທາງດ້ານ ວັດທະນະຫຳໆ, ສິນລະປະກຳ, ກິລາ, ວິທະຍາສາດ, ການສຶກສາ, ຍັນເທິງ ຫຼື ຄ້າຍຄົກັນ ລວມເຖິງການສະໜອງການບໍລິການໃຫ້ຜູ້ຈັດງານທີ່ກ່ຽວຂ້ອງກັບ ກິດຈະການເງື່ອນໜີ້;

2.7. ຢູ່ບ່ອນການບໍລິການ ດ້ານໄປສະນີ ແລະ ໂທລະຄົມມະນາຄົມ ຖ້າວ່າບ່ອນສະໜອງການບໍລິການດັ່ງກ່າວ ຫາກຈົດທະບຽນສ້າງຕັ້ງວິສາຫະກິດ ຕາມກົດໝາຍຂອງ ສປປ ລາວ ເຖິງວ່າຜູ້ຮັບການສະໜອງການບໍລິການຈະຢູ່ພາຍໃນ ຫຼື ຕ່າງປະເທດກໍາຕາມ;

2.8. ຢູ່ບ່ອນການບໍລິການທ່ອງທ່ຽວ ທີ່ຂາຍໃນລາຄາລວມເອົາຄ່າບໍລິການຫຼາຍຢ່າງ.

## ໝວດທີ 2

### ການຄິດໄລ່ອາກອນມູນຄ່າເພີ່ມ

#### ມາດຕາ 14 (ປັບປຸງ) ວິທີຄິດໄລ່ອາກອນມູນຄ່າເພີ່ມ

ວິທີຄິດໄລ່ອາກອນມູນຄ່າເພີ່ມ ໃຫ້ເອົາພື້ນຖານການຄິດໄລ່ອາກອນມູນຄ່າເພີ່ມ ອຸນອັດຕາອາກອນມູນຄ່າເພີ່ມ.

#### ມາດຕາ 15 (ປັບປຸງ) ພື້ນຖານການຄິດໄລ່ອາກອນມູນຄ່າເພີ່ມ

ພື້ນຖານການຄິດໄລ່ອາກອນມູນຄ່າເພີ່ມ ມີ ດັ່ງນີ້:

1. ລາຄາຊື່-ຂາຍຕົວຈິງຮອດຊາຍແດນ ບວກພາສີຂາເຂົ້າ ບວກອາກອນຊີມໃຊ້ (ຖ້າມີ) ສໍາລັບການນຳເຂົ້າສິນຄ້າ;

2. ມູນຄ່າການສະໜອງ ສິນຄ້າ ແລະ ການບໍລິການ ບວກອາກອນຊີມໃຊ້ (ຖ້າມີ) ແຕ່ບໍລວມອາກອນມູນຄ່າເພີ່ມ ສໍາລັບການສະໜອງ ສິນຄ້າ ແລະ ການບໍລິການ ພາຍໃນປະເທດ;

3. ມູນຄ່າການຊື້ການບໍລິການຕົວຈິງ ທີ່ບໍ່ລວມອາກອນມູນຄ່າເພີ່ມ ສໍາລັບການສະໜອງ ການບໍລິການ ຈາກຜູ້ບໍ່ມີພຸມລໍາເນົາ ແລະ ບໍ່ໄດ້ຈົດທະບຽນສ້າງຕັ້ງວິສາຫະກິດ ຕາມກົດໝາຍຂອງ ສປປ ລາວ;

4. ມູນຄ່າຊື່ສິນຄ້າ ແລະ ການບໍລິການຕົວຈິງ ທີ່ບໍ່ລວມອາກອນມູນຄ່າເພີ່ມ ສໍາລັບການສະໜອງສິນຄ້າ ແລະ ການບໍລິການ ຈາກຜູ້ມີພຸມລໍາເນົາ ແລະ ບໍ່ໄດ້ຈົດທະບຽນສ້າງຕັ້ງວິສາຫະກິດ ຕາມກົດໝາຍຂອງ ສປປ ລາວ;

5. ລາຄາຊື້-ຂາຍຕົວຈິງຮອດຊາຍແດນ ບວກພາສີຂາເຂົ້າ ບວກອາກອນຊົມໃຊ້ (ຕັ້ງມີ) ບວກ  
ກຳໄລລວມ ສໍາລັບຜູ້ບໍ່ຢູ່ໃນລະບົບອາກອນມຸນຄ່າເພີ່ມ;

6. ມຸນຄ່າການສະໜອງ ສິນຄ້າ ແລະ ການບໍລິການ ຕາມຕົວຈິງ ຫຼື ທ້ອງທະຫຼາດ ບວກອາ  
ກອນຊົມໃຊ້ (ຕັ້ງມີ) ສໍາລັບ ການຊົມໃຊ້ເອງ, ແລກປ່ຽນ ຫຼື ໃຫ້ລ້າ;

7. ມຸນຄ່າການສະໜອງ ສິນຄ້າ ແລະ ການບໍລິການຕົວຈິງ ບວກອາກອນຊົມໃຊ້ (ຕັ້ງມີ) ສໍາ  
ລັບການສະໜອງ ສິນຄ້າ ແລະ ການບໍລິການ ຜ່ານລະບົບເອັດກຳໂຕ.

ໃນກໍລະນີຜູ້ມອບອາກອນມຸນຄ່າເພີ່ມມີລາຍຮັບສໍາຮອງ ກຳໃຫ້ລວມເຂົ້າເປັນພື້ນຖານການຄົດ  
ໄລ່ອາກອນມຸນຄ່າເພີ່ມອັນດຽວ.

ຖ້າວ່າລາຍຮັບຈາກການດໍາເນີນທຸລະກິດ ຫາກເປັນເງິນຕາຕ່າງປະເທດ ກຳໃຫ້ຄົດໄລ່ເປັນເງິນ  
ກີບ ຕາມອັດຕາແລກປ່ຽນທາງການຂອງ ສປປ ລາວ ໃນເວລານັ້ນ.

#### ມາດຕາ 16 ການດັດແກ້ພື້ນຖານການຄົດໄລ່ອາກອນມຸນຄ່າເພີ່ມ

ພື້ນຖານການຄົດໄລ່ອາກອນມຸນຄ່າເພີ່ມ ຈະຖືກດັດແກ້ຕາມແຕ່ລະກໍລະນີ ດັ່ງນີ້:

1. ລູກຄ້າສິ່ງສິນຄ້າ ຫຼື ຄ່າບໍລິການຄືນ ບາງສ່ວນ ຫຼື ຫັງໝົດ;
2. ຜູ້ມອບອາກອນມຸນຄ່າເພີ່ມຍີກເລີກການຊື້ສິນຄ້າ ຫຼື ການບໍລິການ ຕາມພາຍຫຼັງ;
3. ຜູ້ມອບອາກອນມຸນຄ່າເພີ່ມ ໄດ້ມີການຫຼຸດ ຫຼື ເພີ່ມລາຄາສິນຄ້າ ຫຼື ການບໍລິການຕາມພາຍຫຼັງ.

ການດັດແກ້ພື້ນຖານການຄົດໄລ່ອາກອນມຸນຄ່າເພີ່ມ ຕາມແຕ່ລະກໍລະນີທີ່ໄດ້ກຳນົດໄວ້ທີ່ງນີ້ ຈະຖືກ  
ປະຕິບັດໄດ້ ກໍຕໍ່ເນື້ອຜູ້ສະໜອງໄດ້ອອກໃບເກັບເງິນທີ່ມີອາກອນມຸນຄ່າເພີ່ມ ແລະ ໄດ້ແຈ້ງມອບຈໍານວນເງິນອາ  
ກອນມຸນຄ່າເພີ່ມ ຕາມກົດໝາຍ.

#### ມາດຕາ 17 (ປັບປຸງ) ອັດຕາອາກອນມຸນຄ່າເພີ່ມ

ອັດຕາອາກອນມຸນຄ່າເພີ່ມ ມີ ດັ່ງນີ້:

1. ອັດຕາ ສີບ ສ່ວນຮ້ອຍ ( 10% ) ສໍາລັບການນຳເຂົ້າສິນຄ້າ, ການສະໜອງ ສິນຄ້າ ແລະ  
ການບໍລິການ ທີ່ຖືກເຕັບອາກອນມຸນຄ່າເພີ່ມຢູ່ພາຍໃນ ສປປ ລາວ;
2. ອັດຕາ ສຸນ ສ່ວນຮ້ອຍ ( 0% ) ສໍາລັບການສົ່ງອອກສິນຄ້າໄປຕ່າງປະເທດ.

#### ມາດຕາ 18 ການຄົດໄລ່ ແລະ ເກັບອາກອນມຸນຄ່າເພີ່ມ

ການຄົດໄລ່ ແລະ ເກັບອາກອນມຸນຄ່າເພີ່ມ ໃຫ້ປະຕິບັດຕາມແຕ່ລະກໍລະນີ ດັ່ງນີ້:

1. ການນຳເຂົ້າສິນຄ້າຈາກຕ່າງປະເທດ ໃຫ້ຄົດໄລ່ ແລະ ເກັບໃນເວລາແຈ້ງເສຍພາສີຂາເຂົ້າ;
2. ການສະໜອງ ສິນຄ້າ ແລະ ການບໍລິການ ຢູ່ພາຍໃນປະເທດ ໃຫ້ຄົດໄລ່ ແລະ ເກັບໃນເວລາມີ  
ການສະໜອງ ສິນຄ້າ ແລະ ການບໍລິການ;
3. ສິນຄ້າ ແລະ ການບໍລິການ ທີ່ຊົມໃຊ້ດ້ວຍຕົນເອງ ຫຼື ການໃຫ້ລ້າ ໃຫ້ຄົດໄລ່ ແລະ ເກັບໃນເວລາມີ  
ການນຳໃຊ້ຕົວຈິງ ຫຼື ໃນເວລາທີ່ມີການໂອນ ຫຼື ມອບກຳມະສິດ;
4. ການຊື້ການບໍລິການຈາກ ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ບໍ່ມີພຸມລໍາເນົາ ຫຼື ມີພຸມລໍາເນົາ  
ແຕ່ບໍ່ໄດ້ຈົດທະບຽນສ້າງຕັ້ງວິສາຫະກິດ ຕາມກົດໝາຍຂອງ ສປປ ລາວ ໃຫ້ຫັກ ແລະ ເກັບເງິນອາກອນມຸນຄ່າ  
ເພີ່ມໄວ້ໃນເວລາມີການເບີກຈ່າຍເງິນໃຫ້ແກ່ບຸກຄົນ, ນິຕິບຸກຄົນ ຫຼື ການຈັດຕັ້ງດັ່ງກ່າວ.

### **ມາດຕາ 19 ກໍານົດເວລາຄົດໄລ່ເຕັບອາກອນມູນຄ່າເພີ່ມຄືນ**

ເຈົ້າໜ້າທີ່ສ່ວຍສາອາກອນ ສາມາດຄົດໄລ່ເຕັບອາກອນມູນຄ່າເພີ່ມຄືນຢ້ອນຫຼັງໄດ້ ພາຍໃນເວລາ ສາມປີ ນັບແຕ່ວັນໄດ້ສະໜອງ ສິນຄ້າ ແລະ ການບໍລິການ ທີ່ມີອາກອນມູນຄ່າເພີ່ມເກີດຂຶ້ນ ຫາກເຫັນວ່າມີຫຼັກຖານຢູ່ຢືນຊຸດເຈນ ແລະ ຂໍ້ມູນພຽງໆ.

ອາກອນມູນຄ່າເພີ່ມທີ່ຄົດໄລ່ເຕັບຄືນນັ້ນ ຕ້ອງມອບພາຍໃນເວລາ ສິບຫ້າ ວັນ ນັບແຕ່ວັນທີ່ລັດຖະການສ່ວຍສາອາກອນ ໄດ້ອອກເອກະສານຄົດໄລ່ຫາງການ ເປັນຕົ້ນໄປ.

### **ໝວດທີ 3**

#### **ການຫັກ ແລະ ການສົ່ງຄືນ ອາກອນມູນຄ່າເພີ່ມ**

### **ມາດຕາ 20 (ໃຫຍ່) ການຫັກອາກອນມູນຄ່າເພີ່ມ**

ການຫັກອາກອນມູນຄ່າເພີ່ມ ແມ່ນ ການຫັກອາກອນມູນຄ່າເພີ່ມສິ້ນເຂົ້າ ຄືນໃຫ້ຜູ້ມອບອາກອນມູນຄ່າເພີ່ມ.

### **ມາດຕາ 21 ຜູ້ມີສິດຫັກອາກອນມູນຄ່າເພີ່ມສິ້ນເຂົ້າ**

ຜູ້ມີສິດຫັກອາກອນມູນຄ່າເພີ່ມສິ້ນເຂົ້າ ແມ່ນ ຜູ້ມອບອາກອນມູນຄ່າເພີ່ມທີ່ປະຕິບັດຖືກຕ້ອງ ແລະ ຄົບຖ້ວນ ຕາມທີ່ໄດ້ກຳນົດໄວ້ໃນມາດຕາ 22 ແລະ 23 ຂອງກົດໝາຍສະບັບນີ້.

### **ມາດຕາ 22 (ປັບປຸງ) ອາກອນມູນຄ່າເພີ່ມສິ້ນເຂົ້າທີ່ອະນຸຍາດໃຫ້ຫັກ**

ອາກອນມູນຄ່າເພີ່ມສິ້ນເຂົ້າທີ່ອະນຸຍາດໃຫ້ຫັກ ແມ່ນ ອາກອນມູນຄ່າເພີ່ມສິ້ນເຂົ້າ ທີ່ຕິດພັນໂດຍກົງກັບ ສິນຄ້າ ແລະ ການບໍລິການ ທີ່ນໍາໃຊ້ເຂົ້າໃນການຜະລິດ, ການດໍາເນີນທຸລະກິດ ຫຼື ການບໍລິການທີ່ຖືກເສຍອາກອນມູນຄ່າເພີ່ມ.

### **ມາດຕາ 23 (ປັບປຸງ) ເງື່ອນໄຂຂອງການຫັກອາກອນມູນຄ່າເພີ່ມສິ້ນເຂົ້າ**

ເງື່ອນໄຂຂອງການຫັກອາກອນມູນຄ່າເພີ່ມສິ້ນເຂົ້າ ມີ ດັ່ງນີ້:

1. ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ດໍາເນີນທຸລະກິດຢູ່ໃນລະບົບອາກອນມູນຄ່າເພີ່ມ ມີການແຈ້ງມອບອາກອນມູນຄ່າເພີ່ມເປັນປົກກະຕິແຕ່ລະດືອນ;

2. ເອກະສານຢັ້ງຢືນການຂໍຫັກ ຖືກຕ້ອງ ແລະ ຄົບຖ້ວນ ເປັນຕົ້ນ ໃບເຕັບເງິນ, ໃບຮັບເງິນ, ໃບແຈ້ງມີ ແລະ ເອກະສານຢັ້ງຢືນອື່ນ;

3. ອາກອນມູນຄ່າເພີ່ມສິ້ນເຂົ້າ ຕ້ອງເລີ່ມຫັກໃນເດືອນທີ່ມີອາກອນມູນຄ່າເພີ່ມສິ້ນເຂົ້າເກີດຂຶ້ນ ຖ້າຫັກບໍ່ມີດພາຍໃນເວລາ ສາມເດືອນ ແມ່ນສາມາດຂໍຄົນເປັນເງິນໄດ້;

ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ດໍາເນີນທຸລະກິດຢູ່ໃນລະບົບອາກອນມູນຄ່າເພີ່ມ ທີ່ມີລາຍຮັບທຸລະກິດປະຈຳປີ ບໍ່ເງິນ ສີຮ້ອຍລ້ານ ກີບ ໃຫ້ຫັກອາກອນມູນຄ່າເພີ່ມສິ້ນເຂົ້າແບບກຳນົດ ໂດຍກະຊວງການເງິນ ເປັນຜູ້ວ່າງອອກ.

ສໍາລັບ ການຫັກອາກອນມູນຄ່າເພີ່ມສິ້ນເຂົ້າ ຂອງກົດຈະກຳກ່າງວັນກັບຊັບພະຍາກອນທຳມະຊາດ ແລະ ພະລັງງານໄຟຟ້ານັ້ນ ໄດ້ກຳນົດໄວ້ໃນລະບຽບການຕ່າງໜາກ.

## ມາດຕາ 24 (ປັບປຸງ) ອາກອນມູນຄ່າເພີ່ມສິ້ນເຂົ້າທີ່ບໍ່ອະນຸຍາດໃຫ້ຫຼັກ

ອາກອນມູນຄ່າເພີ່ມສິ້ນເຂົ້າທີ່ບໍ່ອະນຸຍາດໃຫ້ຫຼັກ ແມ່ນ ອາກອນມູນຄ່າເພີ່ມທີ່ໄດ້ຈ່າຍໃນເວລານຳເຂົ້າສິນຄ້າ, ຂຶ້ມືນຄ້າ ແລະ ບໍລິການ ຕາມແຕ່ລະກໍາລະນີ ດັ່ງນີ້:

1. ອາກອນມູນຄ່າເພີ່ມສິ້ນເຂົ້າ ທີ່ຕິດພັນກັບການສະໜອງ ທີ່ຖືກຢັກເວັ້ນອາກອນມູນຄ່າເພີ່ມ;

2. ອາກອນມູນຄ່າເພີ່ມສິ້ນເຂົ້າທີ່ໄດ້ຮັບການຫຼັກ ຫຼື ສິ່ງຄືນແລ້ວ;

3. ອາກອນມູນຄ່າເພີ່ມສິ້ນເຂົ້າ ຈາກການປະຕິບັດບໍ່ຖືກຕ້ອງ ແລະ ບໍ່ຄືບຖ້ວນ ຕາມທີ່ໄດ້ກໍານົດໄວ້ໃນມາດຕາ 22 ແລະ 23 ຂອງກົດໝາຍສະບັບນີ້;

4. ອາກອນມູນຄ່າເພີ່ມສິ້ນເຂົ້າຂອງສິນຄ້າ ແລະ ການບໍລິການ ທີ່ບໍ່ໄດ້ນໍາໃຊ້ໂດຍກົງເຂົ້າໃນການດໍາເນີນທຸລະກິດ ຂຶ້ງຕິດພັນກັບລາຍຈ່າຍຂອງຜູ້ມອບອາກອນມູນຄ່າເພີ່ມ ມີ ດັ່ງນີ້:

- ລາຍຈ່າຍທີ່ຕິດພັນກັບການຂຶ້ມືນຄ້າ ແລະ ການບໍລິການ ທີ່ບໍ່ເປັນການດໍາເນີນທຸລະກິດໂດຍກົງ ເປັນຕົ້ນ ການຈັດງານລົງງ, ການສ້າງສັນ, ການປະເພນີ, ສາສະໜາ, ສິ່ງຫຼັ້ງ, ພຸມເຟຝອຍ, ການັກຜ່ອນ, ການເຕັ້ນລໍາ ຫຼື ບັນເທິງ, ການຕິກົອບ ແລະ ກິລາອື່ນ, ຂອງຂວັນ, ລາງວັນ; ຂັ້ນ ແລະ ພະນັກງານຂອງຕົນ;

- ລາຍຈ່າຍນອກທຸລະກິດ ແລະ ລາຍຈ່າຍສ່ວນຕົວຂອງເຈົ້າຂອງທຸລະກິດ, ຜູ້ຖືກຸ້ຽນ, ຂາຮຸ້ນ ແລະ ພະນັກງານຂອງຕົນ;

- ລາຍຈ່າຍທີ່ຕິດພັນກັບອັດຕາສ່ວນທີ່ບໍ່ເປັນລາຍຈ່າຍ ກ່ອນການຄິດໄລ່ອາກອນກໍາໄລເປັນຕົ້ນ ຄ່າເງິນຫາງ, ຄ່າຮັບແຂກ, ຄ່າໂທລະສັບ ແລະ ຄ່າໂຄສະນາ;

- ລາຍຈ່າຍທີ່ຕິດພັນກັບຊັບສິນບັດຄົງທີ່ ທີ່ບໍ່ໄດ້ຈິດ ຫຼື ໄດ້ຈິດເປັນຊັບສິນຂອງວິສາຫະກິດ ແຕ່ບໍ່ໄດ້ນໍາໃຊ້ເຂົ້າໃນການດໍາເນີນທຸລະກິດທັງໝົດ ຫຼື ບາງສ່ວນເຊັ່ນ ເຊີໃຫ້ຜູ້ຖືກຸ້ຽນ, ຜູ້ອ່ານວຍການ, ຜູ້ຈັດການ ຫຼື ພະນັກງານ ນຳໃຊ້ສ່ວນຕົວ ຫຼື ມີເກີນຄວາມຕ້ອງການໃນການດໍາເນີນທຸລະກິດ;

- ລາຍຈ່າຍທີ່ຕິດພັນກັບ ໄຟຟ້າ, ນ້ຳປະປາ, ນ້ຳມັນເຊື້ອໄຟ, ອາຍແກ້ດ ສະເພາະອັດຕາສ່ວນທີ່ບໍ່ໄດ້ນໍາໃຊ້ໂດຍກົງເຂົ້າໃນການດໍາເນີນທຸລະກິດ;

- ລາຍຈ່າຍທີ່ຕິດພັນກັບ ຄອມພິວເຕີ, ໂມດບຸກ, ແກ້ບເລັດ, ໂທລະສັບມືຖື ທີ່ຈິດ ຫຼື ບໍ່ຈິດເປັນຊັບສິນຂອງຜູ້ມອບອາກອນມູນຄ່າເພີ່ມ;

- ສິນຄ້າ ທີ່ນໍາໃຊ້ສ່ວນຕົວ ເຊັ່ນ ປາສູບ, ເຄື່ອງດື່ມທີ່ມີທາດເຫຼົ້າ, ອາຫານ ແລະ ເຄື່ອງດື່ມຫຼຸກຊະນິດ ແລະ ພະລິດຕະພັນອື່ນ.

## ມາດຕາ 25 (ປັບປຸງ) ຜູ້ມີສິດຂ່ອງກອນມູນຄ່າເພີ່ມຄືນ

ຜູ້ມີສິດຂ່ອງກອນມູນຄ່າເພີ່ມຄືນ ມີ ດັ່ງນີ້:

1. ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ດໍາເນີນທຸລະກິດຢູ່ໃນລະບົບອາກອນມູນຄ່າເພີ່ມ ທີ່ສິ່ງອອກສິນຄ້າ ຕາມກິດຈະກຳທີ່ໄດ້ກໍານົດໄວ້ໃນມາດຕາ 11 ຂອງກົດໝາຍສະບັບນີ້ ໄປຕ່າງປະເທດ ຫຼື ເຊດເສດຖະກິດພິເສດ;

2. ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ດໍາເນີນທຸລະກິດຢູ່ໃນລະບົບອາກອນມູນຄ່າເພີ່ມ ທີ່ຄອບກິດຈະການ, ແຍກິດຈະການ, ຢຸດເຊົາ ຫຼື ລົ້ມລະລາຍ ຕາມກົດໝາຍ;

3. ບຸກຄົນ, ມິຕີບຸກຄົນ ຫຼື ການຈັດຕັ້ງ ທີ່ດຳເນີນທຸລະກິດຢູ່ໃນລະບົບອາກອນມູນຄ່າເພີ່ມ ຊຶ່ງ ໄດ້ໄລ່ລວງເປັນແຕ່ລະເດືອນ ແຕ່ຫັກອາກອນມູນຄ່າເພີ່ມສິນເຂົ້າບໍ່ໝົດ ພາຍໃນເວລາ ສາມເດືອນ ນັບແຕ່ເດືອນ ທີ່ມີອາກອນມູນຄ່າເພີ່ມເກີດຂຶ້ນ;
4. ອົງການຈັດຕັ້ງສາກົນ, ສະຖານເອກັກຄະລັດຖະບຸດ, ສະຖານກົງສູນ ແລະ ນັກການທຸດ ຕາມການຢັ້ງຢືນຂອງກະຊວງການຕ່າງປະເທດ;
5. ຜູ້ໂດຍສານ ແລະ ນັກທ່ອງໜ່ວຕ່າງປະເທດ ຂຶ້ສິນຄ້າຢູ່ ສປປ ລາວ ແລະ ນໍາສິນຄ້າດັ່ງ ກ່າວໄປຊົມໃຊ້ຢູ່ຕ່າງປະເທດ ໂດຍຜ່ານດ່ານສະໜາມບິນສາກົນ ຂອງ ສປປ ລາວ;
6. ບຸກຄົນ, ມິຕີບຸກຄົນ ທີ່ໄດ້ມອບອາກອນມູນຄ່າເພີ່ມ ເກີນກວ່າທີ່ໄດ້ກຳນົດໄວ້ໃນກົດໝາຍ.

#### **ມາດຕາ 26 (ປັບປຸງ) ອາກອນມູນຄ່າເພີ່ມທີ່ອະນຸຍາດໃຫ້ສິ່ງຄືນ**

ອາກອນມູນຄ່າເພີ່ມທີ່ອະນຸຍາດໃຫ້ສິ່ງຄືນ ມີ ດັ່ງນີ້:

1. ອາກອນມູນຄ່າເພີ່ມສິນເຂົ້າ ຂອງກິດຈະກຳທີ່ໄດ້ກຳນົດໄວ້ໃນມາດຕາ 11 ຂອງກົດໝາຍສະບັບນີ້ ສໍາລັບສິນຄ້າທີ່ສິ່ງອອກໄປຕ່າງປະເທດ;
  2. ອາກອນມູນຄ່າເພີ່ມສິນເຂົ້າ ທີ່ຍັງເຫຼືອໃນເວລາຄວບກິດຈະການ, ແຍກິດຈະການ, ຢຸດ ເຊິກິດຈະການ ຫຼື ລົ້ມລະລາຍ ຕາມກົດໝາຍ;
  3. ອາກອນມູນຄ່າເພີ່ມສິນເຂົ້າ ຊຶ່ງໄດ້ໄລ່ລວງເປັນແຕ່ລະເດືອນ ແຕ່ຫັກບໍ່ໝົດ ພາຍໃນເວລາ ສາມເດືອນ ນັບແຕ່ເດືອນທີ່ມີອາກອນມູນຄ່າເພີ່ມເກີດຂຶ້ນ;
  4. ອາກອນມູນຄ່າເພີ່ມທີ່ມອບເຕີນ;
  5. ອາກອນມູນຄ່າເພີ່ມທີ່ຕິດພັນກັບການຊື້ສິນຄ້າ ຢູ່ພາຍໃນປະເທດ ຂອງອົງການຈັດຕັ້ງສາກົນ, ສະຖານເອກັກຄະລັດຖະບຸດ, ສະຖານກົງສູນ ແລະ ນັກການທຸດ;
  6. ອາກອນມູນຄ່າເພີ່ມທີ່ຕິດພັນກັບການຊື້ສິນຄ້າຢູ່ ສປປ ລາວ ຂອງນັກທ່ອງໜ່ວ ແລະ ຜູ້ໂດຍສານຂາອອກ ຊາວຕ່າງປະເທດ ເພື່ອໄປຊົມໃຊ້ຢູ່ຕ່າງປະເທດ.
- ວິທີການ, ຂັ້ນຕອນ ແລະ ເງື່ອນໄຂ ການສິ່ງຄືນອາກອນມູນຄ່າເພີ່ມ ສໍາລັບ ຂໍ້ທີ 5 ແລະ ຂໍ້ທີ 6 ຂອງມາດຕານີ້ ໄດ້ກຳນົດໄວ້ໃນລະບຽບການຕ່າງໜາກ.

#### **ມາດຕາ 27 (ປັບປຸງ) ເງື່ອນໄຂຂອງການສິ່ງຄືນອາກອນມູນຄ່າເພີ່ມ**

ການສິ່ງຄືນອາກອນມູນຄ່າເພີ່ມ ໃຫ້ປະຕິບັດຕາມເງື່ອນໄຂ ດັ່ງນີ້:

1. ບຸກຄົນ, ມິຕີບຸກຄົນ ຫຼື ການຈັດຕັ້ງ ທີ່ດຳເນີນທຸລະກິດຢູ່ໃນລະບົບອາກອນມູນຄ່າເພີ່ມ ທີ່ມີການສິ່ງອອກສິນຄ້າໄປຕ່າງປະເທດ ຕ້ອງ:
  - ຖືບັນຊີຖືກຕ້ອງຕາມກົດໝາຍວ່າດ້ວຍການບັນຊີ;
  - ນໍາໃຊ້ໃບເກັບເງິນຖືກຕ້ອງຕາມລະບຽບການກ່ຽວກັບໃບເກັບເງິນ;
  - ມີສັນຍາຊີຂາຍທີ່ກ່ຽວຂ້ອງ, ເອກະສານຢັ້ງປິນການສິ່ງອອກຢ່າງຖືກຕ້ອງ ແລະ ຄົບຖ້ວນ;
  - ຊໍາລະຜ່ານລະບົບທະນາຄານ ຢູ່ ສປປ ລາວ;
  - ແຈ້ງ ແລະ ມອບອາກອນມູນຄ່າເພີ່ມ ຖືກຕ້ອງ ແລະ ຄົບຖ້ວນ ຕາມກົດໝາຍ;

2. ບຸກຄົນ, ມິຕີບຸກຄົນ ຫຼື ການຈັດຕັ້ງ ທີ່ດຳເນີນທຸລະກິດຢູ່ໃນລະບົບອາກອນມູນຄ່າເພີ່ມ ທີ່ມີການຄວບກິດຈະການ, ແຍກິດຈະການ, ຢຸດເຊີງກິດຈະການ ຕ້ອງ:

- ມີສັນຍາຮ່ວມທຸລະກິດ ພ້ອມດ້ວຍເອກະສານຢັ້ງປິນການຄວບ, ການແຍກກິດຈະການຈາກຂະແໜງການທີ່ກ່ຽວຂ້ອງ;

- มีเอกสารสถานี้ยังเป็นการมอบพันธะอาภาก่อน ที่ถูกต้อง และ ถูกต้อง ผู้มีด้วย  
เอกสารสถานี้ยังเป็นการประชุมด้วยกันของข้อจะเห็นว่าเป็นที่ถูกต้อง;

3. ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ດໍາເນີນທຸລະກິດຢູ່ໃນລະບົບອາກອນມູນຄ່າເພີ່ມ ທີ່ມີການລົ້ມລະລາຍ ຕ້ອງມີເອກະສານ ແລະ ຄໍາຕັດສິນຂອງສານກ່ຽວກັບການລົ້ມລະລາຍຂອງວິສະຫະກິດຄົນ

ສໍາລັບການສຶ່ງຄືນອາກອນມູນຄ່າເພີ່ມລື້ນເຂົ້າ ຂອງກິດຈະກຳກ່າວກັບຊັບພະຍາກອນທຳມະຊາດ ແລະ ພະລັງງານໄຟພ້ານັ້ນ ໄດ້ກຳນົດໄວ້ໃນລະບາບການຕ່າງຫາກ.

ການຄົ້ນຄວ້າ ແລະ ພິຈາລະນາການສິ່ງຄົ້ນອາກອນມູນຄ່າເພີ່ມ ໃຫ້ປະຕິບັດຕາມການແບ່ງຂັ້ນຄົ້ນອາກອນຂອງຂະແໜງສ່ວຍສາອາກອນ.

มาตรา 28 (ปั๊บปุ๊ง) กำหนดให้คืนอาภอมมูลค่าเพิ่ม

ການຂໍຄືນອາກອນມູນຄ່າເພີ່ມ ໃຫ້ດໍາເນີນເປັນແຕ່ລະເດືອນ ແລະ ບໍ່ໃຫ້ເກີນ ສາມເດືອນ ນັບແຕ່ວັນທີມີອາກອນມູນຄ່າເພີ່ມສິ້ນເຂົ້າ ເກີດຂຶ້ນ:

1. ຂໍຄົນເປັນແຕ່ລະເດືອນ ນັບແຕ່ເດືອນທີ່ມີອາກອນມູນຄ່າເພີ່ມສິ້ນເຊົ້າເກີດຂຶ້ນ ສໍາລັບຜູ້ມອບ  
ອາກອນມູນຄ່າເພີ່ມ ທີ່ມີການສົ່ງອອກສິນຄ້າ, ການສະຫວອງ ສິນຄ້າ ແລະ ການບໍລິການ ຢູ່ພາຍໃນປະເທດ  
ປີກະກະຕີ ແລະ ຕໍ່ເນື້ອ;

2. ຂໍຄົນອາກອນມູນຄ່າເພີ່ມ ກໍລະນີທີ່ມີການຄວບກິດຈະການ, ແຍກກິດຈະການ, ປຸດເຊົາກິດຈະການ ຫຼື ລົ້ມລະລາຍ ແຕ່ບໍ່ໃຫ້ເຕີນ ສາມເດືອນ ພາຍຫັງມີການຕົກລົງຈາກຂະແໜງການທີ່ກ່ຽວຂ້ອງເປັນລາຍລັກອັກສອນ ເປັນຕົ້ນໄປ.

มาดตาม 29 (ปั๊บปุ๊ง) อาการมุนค่าเพิ่มที่บ่อจะน้ำยาได้ใช้สีส้ม

ອາກອນມູນຄ່າເພີ່ມທີ່ບໍ່ອະນຸຍາດໃຫ້ສິ່ງຄືນ ມີ ດັ່ງນີ້:

1. ອາກອນມູນຄໍາເພີ່ມສິ້ນເຂົ້າທີ່ບໍ່ອະນຸຍາດໃຫ້ຫັກ ຕາມທີ່ໄດ້ກຳນົດໄວ້ໃນມາດຕາ 24 ຂອງກົດໝາຍສະບັບນີ້;

2. ອາກອນມູນຄໍາເພີ່ມທີ່ໃຫ້ຫັກ ຫຼື ສິ່ງຄົນ ແຕ່ປະຕິບັດເງື່ອນໄຂບໍ່ຖືກຕ້ອງ ແລະ ບໍ່ຄືບຖ້ວນ  
ຕາມທີ່ໄດ້ກຳນົດໄວ້ໃນມາດຕາ 27 ຂອງກົດໝາຍສະບັບນີ້.

ມວດທີ 4

## ການແຈ້ງ ແລະ ການມອບ ອາກອນມູນຄ່າເພີ່ມ

มาตรา ๓๐ (ปั๊บปุ๊) ภาระจัดการอนุมัติเพิ่ม

กานແຈ້ງອາກອນມູນຄ່າເພີ່ມ ໃຫ້ປະຕິບັດ ດັ່ງນີ້:

1. ບຸກຄົນ, ນິຕີບຸກຄົນ ຫຼື ການຈັດຕັ້ງ ທີ່ດຳເນີນທຸລະກິດ ຢູ່ໃນລະບົບອາກອນມູນຄ່າເພີ່ມ ຕ້ອງແຈ້ງອາກອນມູນຄ່າເພີ່ມບໍ່ໃຫ້ກາຍວັນທີ 15 ຂອງເດືອນຖຸດໄປ ຕໍ່ລັດຖະການສ່ວຍສາອາກອນບ່ອນຕົນຂຶ້ນ ກັບ;

2. ບຸກຄົນ, ນິຕີບຸກຄົນ ຫຼື ການຈັດຕັ້ງ ທີ່ນໍາເຂົ້າສິນຄ້າຕ້ອງແຈ້ງອາກອນມູນຄ່າເພີ່ມໃນເວລາມີການນໍາເຂົ້າສິນຄ້າ ພ້ອມກັນກັບການແຈ້ງເສຍພາສີຂາເຂົ້າຢູ່ດ້ານບ່ອນນໍາເຂົ້າ.

ລະບຽບການ, ຂັ້ນຕອນ, ແບບພິມໃບແຈ້ງ ແລະ ແບບພິມຕາຕະລາງລາຍງານການນໍາໃຊ້ໃບເກັ້ບເງິນ ລວມທັງການແຈ້ງຜ່ານລະບົບເອເລັກໂຕຣນິກ ໄດ້ກໍານົດໄວ້ໃນລະບຽບການຕ່າງໜາກ.

### ມາດຕາ 31 (ປັບປຸງ) ການມອບອາກອນມູນຄ່າເພີ່ມ

ການມອບອາກອນມູນຄ່າເພີ່ມ ໃຫ້ປະຕິບັດ ດັ່ງນີ້:

1. ຜູ້ນໍາເຂົ້າສິນຄ້າ ໃຫ້ມອບຢູ່ດ້ານບ່ອນນໍາເຂົ້າສິນຄ້າ ຫຼື ຄັງເງິນແຫ່ງຊາດ ຫຼື ຢູ່ທະນາຄານ ທີ່ມີບັນຊີຂອງຄັງເງິນແຫ່ງຊາດ;

2. ບຸກຄົນ, ນິຕີບຸກຄົນ ຫຼື ການຈັດຕັ້ງ ທີ່ດຳເນີນທຸລະກິດຢູ່ໃນລະບົບອາກອນມູນຄ່າເພີ່ມ ໃຫ້ມອບເປັນແຕ່ລະເດືອນ ບໍ່ໃຫ້ກາຍວັນທີ 15 ຂອງເດືອນຖຸດໄປ ຢູ່ຄັງເງິນແຫ່ງຊາດ ຫຼື ຢູ່ທະນາຄານ ທີ່ມີບັນຊີຂອງຄັງເງິນແຫ່ງຊາດ;

3. ຜູ້ຊື້ການບໍລິການຈາກຜູ້ບໍ່ມີພຸມລໍາເນົາ ແລະ ບໍ່ໄດ້ຈິດທະບຽນສ້າງຕັ້ງວິສາຫະກິດ ຕາມ ກິດໝາຍຂອງ ສປປ ລາວ ຫຼື ຜູ້ຊື້ການບໍລິການ ຈາກຜູ້ມີພຸມລໍາເນົາ ບໍ່ໄດ້ຈິດທະບຽນສ້າງຕັ້ງວິສາຫະກິດ ຕາມ ກິດໝາຍຂອງ ສປປ ລາວ ໃຫ້ປະຕິບັດ ດັ່ງນີ້:

3.1 ບຸກຄົນ, ນິຕີບຸກຄົນ ຫຼື ການຈັດຕັ້ງ ທີ່ດຳເນີນທຸລະກິດຢູ່ໃນລະບົບອາກອນມູນຄ່າເພີ່ມ ໃຫ້ມອບບໍ່ໃຫ້ກາຍວັນທີ 15 ຂອງເດືອນຖຸດໄປ ພ້ອມກັບການແຈ້ງມອບໃນແຕ່ລະເດືອນ;

3.2 ບຸກຄົນ, ນິຕີບຸກຄົນ ຫຼື ການຈັດຕັ້ງ ທີ່ບໍ່ແມ່ນບຸກຄົນ, ນິຕີບຸກຄົນ ຫຼື ການຈັດຕັ້ງ ທີ່ດຳເນີນທຸລະກິດຢູ່ໃນລະບົບອາກອນມູນຄ່າເພີ່ມ ໃຫ້ມອບພາຍໃນເວລາ ສືບຫ້ວັນ ນັບແຕ່ວັນຊໍາລະເງິນ ໃຫ້ແກ່ຜູ້ສະໜອງດັ່ງກ່າວ ເປັນຕົ້ນໄປ.

### ມາດຕາ 32 (ປັບປຸງ) ອາກອນມູນຄ່າເພີ່ມສໍາລັບຜູ້ບໍ່ມີພຸມລໍາເນົາ ແລະ ບໍ່ໄດ້ຈິດທະບຽນສ້າງຕັ້ງວິສາຫະກິດຢູ່ ສປປ ລາວ ແລະ ຜູ້ມີພຸມລໍາເນົາ ແຕ່ໄດ້ຈິດທະບຽນສ້າງຕັ້ງວິສາຫະກິດຢູ່ເຂດເສດຖະກິດພິເສດ

ບຸກຄົນ, ນິຕີບຸກຄົນ ຫຼື ການຈັດຕັ້ງ ທີ່ດຳເນີນທຸລະກິດຢູ່ໃນລະບົບອາກອນມູນຄ່າເພີ່ມ ຫາກ ໄດ້ຊື້ການບໍລິການຈາກຜູ້ບໍ່ມີພຸມລໍາເນົາ ແລະ ບໍ່ໄດ້ຈິດທະບຽນສ້າງຕັ້ງວິສາຫະກິດ ຕາມກິດໝາຍຂອງ ສປປ ລາວ ແລະ ຜູ້ມີພຸມລໍາເນົາ ແຕ່ຈິດທະບຽນສ້າງຕັ້ງວິສາຫະກິດຢູ່ເຂດເສດຖະກິດພິເສດ ຕ້ອງຄິດໄລ່ອາກອນ ມູນຄ່າເພີ່ມ ໃນເວລາທີ່ຈະມີການຊໍາລະເງິນ ໃຫ້ແກ່ຜູ້ສະໜອງການບໍລິການດັ່ງກ່າວ ໂດຍໃຫ້ມອບອາກອນມູນຄ່າເພີ່ມໃນເວລາແຈ້ງມອບອາກອນປົກກະຕິ ຕາມທີ່ໄດ້ກໍານົດໄວ້ໃນມາດຕາ 31 ຂໍ 2 ຂອງກິດໝາຍສະບັບນີ້.

ບຸກຄົນ, ນິຕີບຸກຄົນ ຫຼື ການຈັດຕັ້ງ ທີ່ບໍ່ແມ່ນບຸກຄົນ, ນິຕີບຸກຄົນ ຫຼື ການຈັດຕັ້ງ ທີ່ດຳເນີນ ທຸລະກິດຢູ່ໃນລະບົບອາກອນມູນຄ່າເພີ່ມ ຫາກໄດ້ຊື້ການບໍລິການຈາກຜູ້ບໍ່ມີພຸມລໍາເນົາ ແລະ ບໍ່ໄດ້ຈິດທະບຽນສ້າງຕັ້ງວິສາຫະກິດ ຕາມກິດໝາຍຂອງ ສປປ ລາວ ແລະ ຜູ້ມີພຸມລໍາເນົາ ແຕ່ຈິດທະບຽນສ້າງຕັ້ງວິສາຫະກິດຢູ່ເຂດເສດຖະກິດພິເສດ ຕ້ອງຄິດໄລ່ ແລະ ມອບອາກອນມູນຄ່າເພີ່ມ ພາຍໃນເວລາ ສືບຫ້ວັນ ນັບແຕ່ວັນໄດ້ຊໍາລະເງິນໃຫ້ແກ່ຜູ້ສະໜອງດັ່ງກ່າວ.

ໃນກໍລະນີ ການສະໜອງບໍລິການ ຫາກມີການນຳໃຊ້ສິນຄ້າເຂົ້ານໍາ ແຕ່ບໍ່ຫັນຖືກຄິດໄລ້ເຕັບອາ ກອນມູນຄ່າເພີ່ມເທື່ອ ຕ້ອງໄດ້ຄິດໄລ້ເຕັບຄືນ.

#### ມາດຕາ 33 (ປັບປຸງ) ອາກອນມູນຄ່າເພີ່ມທີ່ຕ້ອງມອບ ຫຼື ຍົກໄປຫັກໃນເດືອນທັດໄປ

ອາກອນມູນຄ່າເພີ່ມທີ່ຕ້ອງມອບ ຫຼື ຍົກໄປຫັກໃນເດືອນທັດໄປ ແມ່ນ ຜົນລົບລະຫວ່າງອາ ກອນມູນຄ່າເພີ່ມສິນອອກ ແລະ ອາກອນມູນຄ່າເພີ່ມສິນເຂົ້າທີ່ສາມາດຫັກໄດ້ ໃນກໍລະນີອາກອນມູນຄ່າເພີ່ມສິນ ອອກ ຫາຫຼາຍກວ່າອາກອນມູນຄ່າເພີ່ມສິນເຂົ້າ ໃຫ້ຖືວ່າມີອາກອນມູນຄ່າເພີ່ມທີ່ຕ້ອງມອບຕໍ່ມ, ໃນກໍລະນີ ອາກອນມູນຄ່າເພີ່ມສິນອອກ ຫາກຫ້ອຍກວ່າອາກອນມູນຄ່າເພີ່ມສິນເຂົ້າ ໃຫ້ຖືວ່າມີອາກອນມູນຄ່າເພີ່ມ ທີ່ຕ້ອງ ໄດ້ຍົກໄປຫັກໃນເດືອນທັດໄປ.

#### ໝວດທີ 5 ການເຂົ້າ, ການອອກ ລະບົບອາກອນມູນຄ່າເພີ່ມ

#### ມາດຕາ 34 (ປັບປຸງ) ການເຂົ້າໃນລະບົບອາກອນມູນຄ່າເພີ່ມ

ບຸກຄົນ, ມີຕີບຸກຄົນ ຫຼື ການຈັດຕັ້ງ ທີ່ໄດ້ຂຶ້ນທະບຽນວິສາຫະກິດ, ຮັບອະນຸຍາດລົງທຶນ ຈາກ ຂະແໜງການກ່ຽວຂ້ອງ ແລະ ໄດ້ຮັບເລກປະຈຳຕົວຜູ້ເສຍອາກອນ ຕ້ອງໄດ້ເຂົ້າໃນລະບົບອາກອນມູນຄ່າເພີ່ມ ຍົກເວັ້ນຈຸນລະວິສາຫະກິດ.

#### ມາດຕາ 35 (ໃໝ່) ການອອກຈາກລະບົບອາກອນມູນຄ່າເພີ່ມ

ບຸກຄົນ, ມີຕີບຸກຄົນ ຫຼື ການຈັດຕັ້ງ ທີ່ດຳເນີນທຸລະກິດຢູ່ໃນລະບົບອາກອນມູນຄ່າເພີ່ມ ຈະຖືກ ອອກຈາກລະບົບ ໃນກໍລະນີ ຍຸບເລິກ, ລົ້ມລະລາຍ ຫຼື ຢຸດເຊີງກິດຈະການຖາວອນ.

#### ໝວດທີ 6 ການຖືບັນຊີ ແລະ ການອອກໃນເຕັບຖິ່ນ

#### ມາດຕາ 36 (ປັບປຸງ) ການຖືບັນຊີ

ບຸກຄົນ, ມີຕີບຸກຄົນ ຫຼື ການຈັດຕັ້ງ ທີ່ດຳເນີນທຸລະກິດ ຢູ່ໃນລະບົບອາກອນມູນຄ່າເພີ່ມຕ້ອງ ຖືບັນຊີ ຕາມກິດໝາຍວ່າດ້ວຍການບັນຊີ.

ຂໍ້ມູນຢັ້ງຢືນການລົງບັນຊີ, ເອກະສານການບັນຊີ ຕ້ອງເຕັບຮັກສາໄວ້ພ້າຍໃນເວລາ ສີບປີ ແລະ ໃຫ້ນໍາສະເໜີໄດ້ທຸກເວລາ ຖ້າຫາກມີການກວດກາຂອງເຈົ້ານໍາທີ່ສ່ວຍສາອາກອນ ຫຼື ເຈົ້ານໍາທີ່ອື່ນທີ່ກ່ຽວຂ້ອງ.

#### ມາດຕາ 37 ການອອກໃນເຕັບຖິ່ນ

ການອອກໃນເຕັບຖິ່ນ ແມ່ນ ການອອກເອກະສານຢັ້ງຢືນ ການບັນທຶກບັນຊີ, ການສະໜອງ ສິນຄ້າ ແລະ ການບໍລິການ, ການຈ່າຍອາກອນມູນຄ່າເພີ່ມໃນເວລາເຊື້້າ, ການເຕັບອາກອນມູນຄ່າເພີ່ມເວລາສະໜອງ, ການຫັກ ແລະ ການຂໍດິນອາກອນມູນຄ່າເພີ່ມ.

ການອອກໃບເຕັບເງິນ ໄດ້ກຳນົດໄວ້ໃນລະບົງບການຕ່າງໆຫາກ.

ມາດຕາ 38 (ປັບປຸງ) ມາດຕະຖານການລາຍງານການຕົ້ນ ແລະ ການນຳໃຊ້ໃບເຕັມຕົ້ນ

บุกຄิน, ນິຕີບຸກຄືນ ຫຼື ການຈັດຕັ້ງ ທີ່ດຳເນີນທຸລະກິດຢູ່ໃນລະບົບອາກອນມູນຄ່າເພີ່ມ ຕ້ອງ  
ຖືບັນຊີຕາມມາດຕະຖານການບັນຊີ ທີ່ໄດ້ກຳນົດໄວ້ໃນກົດໝາຍວ່າດ້ວຍການບັນຊີ ແລະ ການນໍາໃຊ້ໃນເກັບເງິນ  
ທີ່ຖືກຕ້ອງ ຕາມລະບຽບການກ່ຽວກັບໃບເຕັບເງິນ ທີ່ປະກາດໃຊ້ໃນແຕ່ລະໄລຍະ.

ໜວດທີ 7

#### ການກວດກາ ແລະ ການຄຸ້ມຄອງອາກອນມູນຄ່າເພີ່ມຄ້າງມອບ

### ມາດຕະ 39 (ປັບປຸງ) ວິວກວດວາ

ການກວດກາ ແມ່ນ ແມ່ນໃສ່ຮັບປະກັນການປະຕິບັດພັນທະຂອງ ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ດຳເນີນທຸລະກິດຢູ່ໃນລະບົບອາກອນມູນຄ່າເພີ່ມ ໃຫ້ຖືກຕ້ອງ ແລະ ຄີບຕົວນ.

## ການກວດກາ ສາມາດດຳເນີນ ດັ່ງນີ້:



3. กວດກາສິນຄ້າຕົວຈີງ ຂອງບຸກຄົນ, ມີຕົກບຸກຄົນ ຫຼື ການຈັດຕັ້ງ ທີ່ດໍາເນີນທຸລະກິດຢູ່ໃນລະບົບອາກອນມູນຄ່າເພີ່ມ ຢ່າງສະຖານທີ່ກ່ຽວຂ້ອງເຊັ່ນ ພຸ້ມາ, ບ່ອນເດືອນຍໍາຍສິນຄ້າ ຢ່າງພາຍໃນປະເທດ.

ການກວດກາ ສາມາດດຳເນີນຕາມຮູບການປົກກະຕິ, ແຈ້ງໃຫ້ຮູ້ລ່ວງໜ້າ ຫຼື ກະທັນຫັນ.

ធ្វើពិភាកសណា ត้องໃຫ້គោមទំនួរមិនការកវណាខាខែងជីថាមទៅ, ដាយឃ្លាំងតាមការកវណា  
របស់យុកត្រូវឡើង ជីថាមទៅកវណា ត้องនឹងបិទប័ណ្ណិកការកវណាបែងលាយលក្ខអកសន្ន ឯណីខែងជីថាម  
មិនធមុនបានកិច្ចពិភាកសណា, ឃ្លាំងតាមមិនតួនអំពី ឬ ໃຫូចកំរែវអំពីនៅឯណីបិទប័ណ្ណិកកុំពោះវាទេ  
ឡើងឡើងឃ្លាំងតាមការកវណា.

ในการก่อตั้งนั้น เจ้าหน้าที่ก่อตั้งต้องปฏิบัติตามวิถีชนชาติ ปู่ย่าเข็มงวด.

#### มาตรา 40 งานคุ้มครองอาชอนมูนค่าเพิ่มค้างมอย

ອາກອນມູນຄ່າເພີ່ມຄ້າງມອບ ມີ ດັ່ງນີ້:

1. ອາກອນມູນຄ່າເພີ່ມຈາກການແຈ້ງມອບທີ່ບໍ່ຫັນໄດ້ມອບ;
  2. ອາກອນມູນຄ່າເພີ່ມຈາກການກວດກາ ຫຼື ກໍລະນີອື່ນທີ່ຜົມມອບອາກອນມູນຄ່າເພີ່ມບໍ່ຫັນໄດ້ມອບ.

ການຄຸມຄອງອາກອນມູນຄ່າເພີ່ມຄ້າງມອບ ດໍາເນີນດ້ວຍການບັນທຶກຕິດຕາມເປົ້າໝາຍ, ຈຳນວນອາກອນມູນຄ່າເພີ່ມທີ່ຄ້າງມອບ, ເລື່ງທວງ ແລະ ຕັບເຂົ້າກົບປະມານໃຫ້ຄົບຖ້ວນ.

### ພາກທີ III

#### ສິດ ແລະ ຫ້າທີ່ຂອງບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ດໍາເນີນທຸລະກິດຢູ່ໃນລະບົບອາກອນມູນຄ່າເພີ່ມ ແລະ ພາກສ່ວນອື່ນທີ່ກ່ຽວຂ້ອງ

ມາດຕາ 41 (ປັບປຸງ) ສິດ ແລະ ຫ້າທີ່ຂອງບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ດໍາເນີນທຸລະກິດຢູ່ໃນລະບົບອາກອນມູນຄ່າເພີ່ມ

ສິດ ແລະ ຫ້າທີ່ຂອງບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ດໍາເນີນທຸລະກິດຢູ່ໃນລະບົບອາກອນມູນຄ່າເພີ່ມ ມີ ດັ່ງນີ້:

1. ສິດຂອງ ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ດໍາເນີນທຸລະກິດຢູ່ໃນລະບົບອາກອນມູນຄ່າເພີ່ມ:

1.1. ໄດ້ຮັບການສະໜອງຂໍ້ມູນ ຂ່າວສານ, ການຊື້ແຈງ, ການອະທິບາຍ ແລະ ການໃຫ້ຄໍາແນະນຳກ່ຽວກັບອາກອນມູນຄ່າເພີ່ມ;

1.2. ໄດ້ຮັບການຮັກສາຄວາມລັບ ກ່ຽວກັບຂໍ້ມູນຂອງຜູ້ມອບອາກອນມູນຄ່າເພີ່ມ;

1.3. ໄດ້ຮັບເງິນອາກອນມູນຄ່າເພີ່ມທີ່ມອບເກີນນັ້ນຄືນ ຕາມກິດໝາຍ;

1.4. ອ້ອງທຸກ ກ່ຽວກັບການກະທ່າຂອງເຈົ້າໜ້າທີ່ພະນັກງານສ່ວຍສາອາກອນ ຫຼື ການຈັດຕັ້ງທີ່ບໍ່ຖືກຕ້ອງ ແລະ ບໍ່ສອດຄ່ອງກັບກິດໝາຍ;

1.5. ນຳໃຊ້ສິດອື່ນ ຕາມທີ່ໄດ້ກໍານົດໄວ້ໃນກິດໝາຍ.

2. ຫ້າທີ່ຂອງ ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ດໍາເນີນທຸລະກິດຢູ່ໃນລະບົບອາກອນມູນຄ່າເພີ່ມ:

2.1. ຄິດໄລ່, ແຈ້ງ ແລະ ມອບອາກອນມູນຄ່າເພີ່ມໃຫ້ຖືກຕ້ອງ, ຄົບຖ້ວນ ແລະ ທັນເວລາ;

2.2. ຮັບຜິດຊອບຕໍ່ການແຈ້ງ, ການຄິດໄລ່, ການເກັບ, ການຂໍ້ຕົ້ນ ອາກອນມູນຄ່າເພີ່ມ ໃຫ້ຊັດເຈນ ແລະ ຖືກຕ້ອງຕາມຄວາມຈົງ;

2.3. ລາຍງານບັນຊີເງິນຝາກຂອງຕົນຢູ່ ດັງເງິນ, ທະນາຄານ ແລະ ສະຖາບັນການເງິນອື່ນ ໃຫ້ແກ່ຂະແໜງການສ່ວຍສາອາກອນ;

2.4. ລາຍງານມູນຄ່າອາກອນມູນຄ່າເພີ່ມ ທີ່ໄດ້ຮັບການຍົກເວັ້ນ ແລະ ຂັດຕາ ສູນສ່ວນຮ້ອຍ ຕາມກິດໝາຍ ແລະ ຕາມການຕົກລົງຂອງລັດຖະບານ;

2.5. ຖືບັນຊີ ແລະ ນຳໃຊ້ໃບເກັບເງິນ ຕາມກິດໝາຍ ແລະ ລະບຽບການ;

2.6. ສະໜອງເອກະສານບັນຊີ, ໃບເກັບເງິນ, ໃບຢັ້ງຢືນຖາມະການເງິນ ແລະ ເອກະສານອື່ນ ທີ່ພົວພັນກັບການຄິດໄລ່ ແລະ ການກວດກາບັນຊີ ໃຫ້ແກ່ຂະແໜງການສ່ວຍສາອາກອນ ຕາມລະບຽບການ;

2.7. ປະຕິບັດຂໍຕົກລົງ, ຄໍາສັ່ງ, ຄໍາແນະນຳ ແລະ ແຈ້ງການຂອງຂະແໜງການສ່ວຍສາອາກອນ ໃນການມອບອາກອນມູນຄ່າເພີ່ມຄ້າງມອບ ແລະ ຄໍາປັບໃໝ່, ຖ້າຫາກຍັງບໍ່ເອີ້ຈະໄສ ແລະ ບໍ່ໃຫ້ຄວາມຮ່ວມມື ກໍຕ້ອງຍືນຍອມໃຫ້ຢຶດ ຫຼື ອາຍຸດຊັບສິນທີ່ຕົນມີ ຊິ່ງມີມູນຄ່າເຫັນກັບຈຳນວນເງິນອາກອນມູນຄ່າເພີ່ມທີ່ຕົນຄ້າງມອບ;

2.8. ຮັກສາ ແລະ ເກັບມ້ຽນເອກະສານການບັນຊີ ຕາມກົດໝາຍ;

2.9. ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ.

ມາດຕາ 42 ສີດ ແລະ ຫຼັມທີ່ຂອງ ບຸກຄົນ, ນິຕິບຸກຄົນ ຫຼື ການຈັດຕັ້ງທີ່ກ່ຽວຂ້ອງ

ບຸກຄົນ, ນິຕິບຸກຄົນ ຫຼື ການຈັດຕັ້ງທີ່ກ່ຽວຂ້ອງ ມີ ສີດ ແລະ ຫຼັມທີ່ ດັ່ງນີ້:

1. ຕິດຕາມ, ກວດກາ ການຄິດໄລ່, ການເກັບ, ການຫັກ, ການມອບ ແລະ ການສິ່ງຄົນອາກອນມູນຄ່າເພີ່ມຂອງລັດຖະການສ່ວຍສາອາກອນ;
2. ໄດ້ຮັບການປົກປ້ອງ ແລະ ຮັກສາຄວາມລັບກ່ຽວກັບອາກອນມູນຄ່າເພີ່ມ ຕາມກົດໝາຍ;
3. ສະໜອງຂໍມູນ ກ່ຽວກັບບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ດຳເນີນທຸລະກິດຢູ່ໃນລະບົບອາກອນມູນຄ່າເພີ່ມ;
4. ແຈ້ງ ແລະ ລາຍງານ ການລະເມີດກົດໝາຍກ່ຽວກັບອາກອນມູນຄ່າເພີ່ມ ຕໍ່ຂະແໜງການສ່ວຍສາອາກອນ;
5. ຮັກສາ ແລະ ເກັບມ້ຽນເອກະສານກ່ຽວກັບອາກອນມູນຄ່າເພີ່ມ ຕາມກົດໝາຍ;
6. ໃຫ້ຄວາມຮ່ວມມື ແລະ ຂ່ວຍຫຼືອຂະແໜງການສ່ວຍສາອາກອນ ຕາມພາລະປິດບາດຂອງຕົນ;
7. ນໍາໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ.

## ພາກທີ IV

### ຂໍ້ຫ້າມ

ມາດຕາ 43 ຂໍ້ຫ້າມ ສໍາລັບພະນັກງານ ແລະ ເຈົ້າຫຼັມທີ່ສ່ວຍສາອາກອນ

ຫ້າມພະນັກງານ ແລະ ເຈົ້າຫຼັມທີ່ສ່ວຍສາອາກອນ ມີ ພິດຕິກຳ ດັ່ງນີ້:

1. ເປີດຜົຍຄວາມລັບຂອງລັດ, ທາງລັດຖະການ ແລະ ຂັ້ນທີ່ເປັນຄວາມລັບຂອງຜູ້ເສຍອາກອນ;
2. ສ້າງຄວາມຫຼັງບາກ, ຕ່ວງດີງ, ແກ່າຍາວເວລາໃນການຄົ້ມຄວ້າ, ແກ້ໄຂ ແລະ ປອມແປງເອກະສານ ກ່ຽວກັບອາກອນມູນຄ່າເພີ່ມ;
3. ປະລະຫັນທີ່ ແລະ ຂາດຄວາມຮັບຜິດຊອບຕໍ່ວຽກງານທີ່ໄດ້ຮັບມອບໝາຍ;
4. ສ່ວຍໃຊ້ຫຼັມທີ່ຕໍ່າແໜ່ງ, ໃຊ້ຄວາມຮຸນເຮົງ, ບັງຄັບນາບຊຸ່ ທວງເອົາ, ຂໍເອົາ ຫຼື ຮັບສິນບິນເພື່ອຜົນປະໂຫຍດຂອງຕົນ, ຄອບຄົວ, ຍາດພື້ນ້ອງ, ຈຸມເຈື້ອ, ພັກພວກ ຫຼື ຫຼຸ່ຄະນະ ຊິ່ງກໍໃຫ້ເກີດຄວາມເສຍຫາຍແກ່ຜົນປະໂຫຍດ ຂອງບຸກຄົນ, ນິຕິບຸກຄົນ ຫຼື ການຈັດຕັ້ງ;
5. ເກັບອາກອນມູນຄ່າເພີ່ມໂດຍບໍ່ແມ່ນຫຼັມທີ່ຮັບຜິດຊອບຂອງຕົນ ຫຼື ບໍ່ໄດ້ຮັບອະນຸຍາດຈາກການຈັດຕັ້ງທີ່ກ່ຽວຂ້ອງ;
6. ນໍາເອົາເງິນອາກອນມູນຄ່າເພີ່ມທີ່ເກັບໄດ້ໄປນຳໃຊ້ ໂດຍບໍ່ມອບເຂົ້າງົບປະມານເຫັ່ງລັດ;

7. มีพื้นที่กำเนิด ที่เป็นภายนอกภูมิภาคฯ.

ມາດຕາ 44 ຂໍ້ຕໍ່ກໍານົດສໍາລັບຜູ້ເສຍ ແລະ ບຸກຄົນ, ນີຕິບຸກຄົນ ຫຼື ການຈັດຕັ້ງ ທີ່ດໍາເນີນທຸລະກິດ  
ຢູ່ໃນລະບົບອາກອນມູນຄ່າເພີ່ມ

ຫ້າມຜູ້ເສຍ ແລະ ບຸກຄົນ, ນິຕີບຸກຄົນ ຫຼື ການຈັດຕັ້ງ ທີ່ດໍາເນີນທຸລະກິດຢູ່ໃນລະບົບອາກອນມູນຄ່າເພີ່ມ ມີຜິດຕິກຳ ດັ່ງນີ້:

1. ທໍາລາຍ, ປອມແປງ ແຂ້ມູນ ຫຼັກຖານ, ປົກປິດ, ເຊື່ອງອໍາລາຍຮັບ ແລະ ຊຸກເຊື່ອງການກະທຳຜິດທີ່  
ຕິດພັນກັບການສະຍອກອນ;
  2. ນໍາໃຊ້ໃບເກັບເງິນທີ່ບໍ່ຖືກຕ້ອງຕາມແບບພິມຂອງກະຊວງການເງິນ ຫຼື ພິມ, ນໍາໃຊ້ແບບພິມທີ່ໄດ້  
ຮັບອະນຸຍາດ;
  3. ໃຫ້ສືນປິນ ຫຼື ຄ່າຈ້າງ, ລາງວັນ, ສິມຮູ້ຮ່ວມຄົດເອົາເງິນຂອງລັດ;
  4. ປອມແປງເອກະສານ ກ່ຽວກັບວຽກງານອາກອນມູນຄ່າເພີ່ມ;
  5. ໜຶ່ງປະໜາດ, ບັງຄັບ ນາບຊື່, ທໍາຮ້າຍຮ້າງກາຍ ພະນັກງານ ແລະ ເຈົ້າໜ້າທີ່ສ່ວຍສາອາກອນ;
  6. ມີພິດຕິກໍາອື່ນ ທີ່ເປັນການລະເມີດກົກໝາຍ.

มาดตามา 45 ข้อที่มาส่วนบุคคลนั้น มีติดภารกิจ หรือ กิจกรรมอื่น

ห้ามบกถิน, มิเติบกถิน หີ ການຈັດຕ້າອື່ນ ມີພິດຕິກຳ ດັ່ງນີ້:

- ປະຕິເສດຖານສະໜອງຂໍ້ມູນ ຂ່າວສານ ກ່ຽວກັບການກະທຳຜິດ ຫຼື ການລະເມີດກົດໝາຍ ແລະ ລະບົງບການ ກ່ຽວກັບວຽກງານອາກອນມູນຄ່າເພີ່ມ;

2. ຮ່ວມກັນກະທຳຜິດ, ປົກປິດ ແລະ ຊຸກເຊື້ອງຜູ້ກະທຳຜິດ ກ່ຽວກັບວຽກງານອາກອນມູນຄ່າເພີ່ມ;
  3. ໃຫ້ ຫຼື ຮັບສິນບິນ, ຄ່າຈ້າງ ລາງວັນ, ສົມຮັກຮ່ວມຄົດເອົາເງິນຂອງລັດ;
  4. ຫົ່ວມປະມາດ, ບັງຄັບ ນາບຊື່, ທໍາຮ້າຍຮ່າງກາຍ ພະນັກງານ ແລະ ເຈົ້າຫຼົງທີ່ສ່ວຍສາອາກອນ ຫຼື  
ອາກອນ;
  5. ມີຜິດຕິກໍາອື່ນ ທີ່ເປັນການລະເມີດກົດໝາຍ.

## ພາກທີ V

### ການແກ້ໄຂຄໍາສະເໜີ ກ່ຽວກັບອາກອນມູນຄ່າເພີ່ມ

ມາດຕາ 46 ການຢືນຄໍາສະເໜີຂອງຂອງ ບຸກຄົນ, ນິຕີບຸກຄົນ ຫຼື ການຈັດຕັ້ງ ທີ່ດໍາເນີນທຸລະກິດຢູ່ໃນລະບົບອາກອນມູນຄ່າເພີ່ມ

บุกຄิน, มີຕິບຸກຄືນ ຫຼື ການຈັດຕັ້ງ ທີ່ດຳເນີນທຸລະກິດຢູ່ໃນລະບົບອາກອນມູນຄ່າເພີ່ມ ມີສິດຍື່ນຄໍາສະເໜີກ່ຽວກັບການປະຕິບັດອາກອນມູນຄ່າເພີ່ມ ທີ່ຕືນເຫັນວ່າບໍ່ຖືກຕ້ອງຕາມກິດໝາຍ. ຄໍາສະເໜີຕ້ອງຍື່ນໂດຍກົງ ຕໍ່ລັດຖະການສ່ວຍສາວອາກອນບ່ອນຕົນຂຶ້ນກັບ ພາຍໃນເວລາ ສາມສືບວັນ ນັບແຕ່ວັນໄດ້ຮັບປິບໃຫ້ສັ່ງມອບ ຫຼື ແຈ້ງ ການຂອງລັດຖະການສ່ວຍສາວອາກອນ ຫຼື ວັນພິບເຫັນເຫດການທີ່ຕືນເຫັນວ່າ ບໍ່ຖືກຕ້ອງນັ້ນ ເປັນຕົ້ນໄປ.

ລັດຖະການສ່ວຍສາອາກອນທີ່ໄດ້ຮັບຄໍາສະເໜີ ມີສິດຫວັງໃຫ້ຜູ້ສະເໜີ ສະໜອງບັນດາເອກະສານ,  
ຂໍ້ມູນຕ່າງໆທີ່ກ່ຽວຂ້ອງກັບການສະເໜີນັ້ນໃຫ້ຕົນ.

#### ມາດຕາ 47 ການພິຈາລະນາແກ້ໄຂຄໍາສະເໜີ

ລັດຖະການສ່ວຍສາອາກອນ ຕ້ອງພິຈາລະນາແກ້ໄຂພາຍໃນເວລາ ສາມສືບວັນ ນັບແຕ່ວັນໄດ້ຮັບຄໍາສະເໜີນັ້ນ ເປັນຕົ້ນໜີ, ຍົກເວັ້ນກໍລະນີທີ່ມີຄວາມຫຍຸ້ງຍາກສັບສົນ ສາມາດຕໍ່ເວລານັ້ນໄດ້ ແຕ່ບໍ່ໃຫ້ເກີນ ຫິກສືບວັນ.

ການຕິກລົງແກ້ໄຂຂອງລັດຖະການສ່ວຍສາອາກອນ ມີຜົນບັງຄັບປະຕິບັດສໍາລັບຜູ້ດໍາເນີນທຸລະກິດເວັ້ນເສຍແຕ່ຫາກຍັງບໍ່ເຫັນດີນໍາການຕິກລົງແກ້ໄຂນັ້ນ ກໍມີສິດນຳສະເໜີຕໍ່ລັດຖະການສ່ວຍສາອາກອນຂັ້ນເທິງ  
ຖັດນັ້ນ ພາຍໃນເວລາ ຊາວວັນ ເພື່ອພິຈາລະນາແກ້ໄຂເປັນຂັ້ນສຸດທ້າຍ.

ໃນກໍລະນີ ຜູ້ມອບອາກອນມູນຄ່າເພີ່ມ ຍັງບໍ່ເຫັນດີນໍາການແກ້ໄຂຄໍາສະເໜີຂອງລັດຖະການສ່ວຍສາອາກອນຂັ້ນສຸດທ້າຍແລ້ວ ກໍມີສິດສະເໜີຕາມກິດໝາຍວ່າດ້ວຍການແກ້ໄຂຄໍາຮ້ອງທຸກ.

ລັດຖະການສ່ວຍສາອາກອນ ຕ້ອງສິ່ງຈໍານວນອາກອນມູນຄ່າເພີ່ມ ແລະ ຄ່າປັບໃໝ່ ຫຼິມອບເກີນຄືນພາຍໃນເວລາ ສືບຫ້າວັນ ນັບແຕ່ວັນມີການຕິກລົງຂອງລັດຖະການສ່ວຍສາອາກອນຂັ້ນເທິງຖັດນັ້ນ ເປັນຕົ້ນໄປ.

### ພາກທີ VI

#### ການຄຸ້ມຄອງ ແລະ ການກວດກາວຽກງາງານອາກອນມູນຄ່າເພີ່ມ

##### ໜວດ 1

###### ການຄຸ້ມຄອງວຽກງານອາກອນມູນຄ່າເພີ່ມ

#### ມາດຕາ 48 ອົງການຄຸ້ມຄອງວຽກງານອາກອນມູນຄ່າເພີ່ມ

ລັດຖະບານ ເປັນຜູ້ຄຸ້ມຄອງວຽກງານອາກອນມູນຄ່າເພີ່ມຢ່າງລວມສູນ ແລະ ເປັນເອກະພາບໃນຂອບເຂດທີ່ປະເທດ ໂດຍມອບໃຫ້ກະຊວງການເງິນ ເປັນຜູ້ຮັບຜິດຊອບໂດຍກິງ ຕາມຂະແໜງການສາຍຕັ້ງ ແລະ ເປັນເຈົ້າການປະສານສົມທຶນກັບກະຊວງ, ອົງການ ແລະ ອົງການປົກຄອງຫ້ອງຖິ່ນທີ່ກ່ຽວຂ້ອງ.

ອົງການຄຸ້ມຄອງວຽກງານອາກອນມູນຄ່າເພີ່ມ ປະກອບດ້ວຍ:

1. ກະຊວງການເງິນ;
2. ກິມສ່ວຍສາອາກອນ;
3. ສ່ວຍສາອາກອນປະຈຳ ແຂວງ, ນະຄອນຫຼວງ;
4. ສ່ວຍສາອາກອນປະຈຳ ເມືອງ, ເທດສະບານ, ນະຄອນ.

#### ມາດຕາ 49 ສິດ ແລະ ຫຼື້ທີ່ຂອງກະຊວງການເງິນ

ໃນການຄຸ້ມຄອງວຽກງານອາກອນມູນຄ່າເພີ່ມ ກະຊວງການເງິນ ມີ ສິດ ແລະ ຫຼື້ທີ່ ດັ່ງນີ້:

1. ຄື້ນຄວ້າ, ສ້າງ ນະໂຍບາຍ, ບຸດທະສາດ, ກິດໝາຍ ແລະ ລະບຽບການກ່ຽວກັບວຽກງານອາກອນມູນຄ່າເພີ່ມ ເພື່ອສະເໜີລັດຖະບານ ພິຈາລະນາ;

2. ຜັນຂະຫຍາຍນະໄຍບາຍ, ຍຸດທະສາດ, ກິດໝາຍ ແລະ ລະບຽບການກ່ຽວກັບວຽກງານອາກອນມູນຄ່າເພີ່ມ ເປັນ ແຜນການ, ແຜນງານ, ໂຄງການ ແລະ ຈັດຕັ້ງປະຕິບັດ;
3. ໂຄສະນາ, ເຜີຍແຜ່ ແລະ ສຶກສາອົບຮືບ ນະໄຍບາຍ, ກິດໝາຍ ແລະ ລະບຽບການ ກ່ຽວກັບວຽກງານອາກອນມູນຄ່າເພີ່ມ;
4. ຜຶກອົບຮືມ, ໃຫ້ຄໍາແນະນຳ ແກ່ທົວໜ່ວຍທຸລະກິດທີ່ກ່ຽວຂ້ອງກັບວຽກງານອາກອນມູນຄ່າເພີ່ມ;
5. ຊຶ້ນໍາ, ຕິດຕາມ ກວດກາ ການຈັດຕັ້ງປະຕິບັດກິດໝາຍ, ມີຕິກໍາອື່ນກ່ຽວກັບວຽກງານອາກອນມູນຄ່າເພີ່ມ ແລະ ການປະຕິບັດໜ້າທີ່ຂອງພະນັກງານ ຫຼື ເຈົ້າໜ້າທີ່ສ່ວຍສາອາກອນ;
6. ຊຶ້ນໍາ ວຽກງານວິຊາສະເພາະ, ຄຸ້ມຄອງ, ສ້າງ, ຍົກລະດັບວິຊາການໃຫ້ແກ່ບຸກຄະລາກອນ, ສະໜອງງົບປະມານ ແລະ ປະກອບພາຫະນະ, ອຸປະກອນເຕັກນິກຮັບໃຊ້ກິງຈັກອາກອນມູນຄ່າເພີ່ມ;
7. ປະສານສິມທົບກັບ ເຈົ້າແຂວງ, ເຈົ້າຄອງນະຄອນຫຼວງ ໃນການແຕ່ງຕັ້ງ, ຍົກຍ້າຍ, ປິດຕໍາແໜ່ງ, ປະຕິບັດນະໄຍບາຍ ຫຼື ລົງວິໄນຕໍ່ພະນັກງານ ຫຼື ເຈົ້າໜ້າທີ່ສ່ວຍສາອາກອນ;
8. ປະສານສິມທົບກັບອີງການຈັດຕັ້ງຂອງລັດ ແລະ ອີງການຈັດຕັ້ງອື່ນ ທີ່ກ່ຽວຂ້ອງກັບວຽກງານອາກອນມູນຄ່າເພີ່ມ;
9. ແກ້ໄຂຄໍາສະເໜີຂອງຜູ້ມອບອາກອນມູນຄ່າເພີ່ມ ໃນຂອບເຂດທີ່ວປະເທດ;
10. ຮັບຜິດຊອບຕໍ່ລັດຖະບານ ໃນການຄຸ້ມຄອງການຈັດຕັ້ງປະຕິບັດວຽກງານອາກອນມູນຄ່າເພີ່ມ ໃນຂອບເຂດທີ່ວປະເທດ;
11. ພົວພັນ ຮ່ວມມື ກັບຕ່າງປະເທດ, ພາກພື້ນ ແລະ ສາກົນ ກ່ຽວກັບວຽກງານອາກອນມູນຄ່າເພີ່ມ;
12. ສະຫຼຸບ, ລາຍງານ ການຈັດຕັ້ງປະຕິບັດວຽກງານກ່ຽວກັບອາກອນມູນຄ່າເພີ່ມເລື່ອລັດຖະບານ ຢ່າງເປັນປົກກະຕິ;
13. ນໍາໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກິດໝາຍ.

#### ມາດຕາ 50 (ບັບປຸງ) ສິດ ແລະ ຫ້າທີ່ ຂອງກິມສ່ວຍສາອາກອນ

ໃນການຄຸ້ມຄອງວຽກງານອາກອນມູນຄ່າເພີ່ມ ກິມສ່ວຍສາອາກອນເປັນເສນາທິການໃຫ້ກະຊວງການເງິນ ໃນການນຳໃຊ້ສິດ ແລະ ປະຕິບັດໜ້າທີ່ ຂອງກະຊວງການເງິນ ຕາມທີ່ໄດ້ກຳນົດໄວ້ໃນມາດຕາ 49 ຂອງກິດໝາຍສະບັບນີ້.

#### ມາດຕາ 51 ສິດ ແລະ ຫ້າທີ່ ຂອງສ່ວຍສາອາກອນປະຈຳ ແຂວງ, ນະຄອນຫຼວງ

ໃນການຄຸ້ມຄອງວຽກງານອາກອນມູນຄ່າເພີ່ມ ສ່ວຍສາອາກອນປະຈຳ ແຂວງ, ນະຄອນຫຼວງ ມີ ສິດ ແລະ ຫ້າທີ່ ຕາມຂອບເຂດຄວາມຮັບຜິດຊອບຂອງຕົນ ດັ່ງນີ້:

1. ຄົ້ນຄວ້າ ແລະ ປະກອບຄໍາເຫັນໃສ່ຮ່າງນະໄຍບາຍ, ຍຸດທະສາດ, ແຜນການ, ກິດໝາຍ ແລະ ລະບຽບການ ກ່ຽວກັບວຽກງານອາກອນມູນຄ່າເພີ່ມ;
2. ໂຄສະນາ, ເຜີຍແຜ່ ແລະ ສຶກສາອົບຮືມ ຈັດຕັ້ງປະຕິບັດ ນະໄຍບາຍ, ກິດໝາຍ ແລະ ລະບຽບການອື່ນ ທີ່ພົວພັນກັບວຽກງານອາກອນມູນຄ່າເພີ່ມ;
3. ຜຶກອົບຮືມ, ໃຫ້ຄໍາແນະນຳ ແກ່ທົວໜ່ວຍທຸລະກິດທີ່ກ່ຽວຂ້ອງ ກັບວຽກງານອາກອນມູນຄ່າເພີ່ມ;
4. ສ້າງແຜນການເກົ້າບລາຍຮັບຈາກອາກອນມູນຄ່າເພີ່ມປະຈຳປີຂອງ ແຂວງ, ນະຄອນຫຼວງ;

5. ຮັບຜິດຊອບຕໍ່ກະຊວງການເງິນ ໃນການຄຸ້ມຄອງການຈັດຕັ້ງປະຕິບັດການເວັບອາກອນມູນຄ່າເພີ່ມໃຫ້ຄືບຖ້ວນ ຖືກຕ້ອງຕາມກົດໝາຍ;
6. ຂຶ້ນໆ, ຄຸ້ມຄອງ, ຕິດຕາມ ກວດກາ ການປະຕິບັດໜ້າທີ່ຂອງສ່ວຍສາອາກອນປະຈໍາ ເມືອງ, ແດສະບານ, ນະຄອນ ແລະ ພະນັກງານ ຫຼື ເຈົ້າໜ້າທີ່ສ່ວຍສາອາກອນ;
7. ສະເໜີລັດຖະມິນຕິກະຊວງການເງິນ ພິຈາລະນາແຕ່ງຕັ້ງ, ດີກຍ້າຍ, ປິດຕໍາແໜ່ງ ພະນັກງານ ຫຼື ເຈົ້າໜ້າທີ່ສ່ວຍສາອາກອນ ໂດຍປະສານສົມທີບັກບັບ ເຈົ້າແຂວງ, ເຈົ້າຄອງນະຄອນຫຼວງ;
8. ສະເໜີລັດຖະມິນຕິກະຊວງການເງິນ ພິຈາລະນາ ຢ້ອງຢືນມືຜົນງານ ແລະ ລົງວິໄນ ຕໍ່ຜູ້ລະເມີດກິດໝາຍ ໂດຍປະສານສົມທີບັກບັບ ເຈົ້າແຂວງ, ເຈົ້າຄອງນະຄອນຫຼວງ;
9. ແກ້ໄຂຄໍາສະເໜີຂອງຜູ້ມອບອາກອນມູນຄ່າເພີ່ມ ຕາມກົດໝາຍ;
10. ພິວພັນຮ່ວມມືກັບຕ່າງປະເທດ ກ່ຽວກັບວຽກງານອາກອນມູນຄ່າເພີ່ມ ຕາມການມອບໝາຍຂອງຂັ້ນເທິງ;
11. ສະຫຼຸບ, ລາຍງານ ການຈັດຕັ້ງປະຕິບັດວຽກງານກ່ຽວກັບອາກອນມູນຄ່າເພີ່ມ ຕໍ່ກະຊວງການເງິນ ແລະ ອົງການປົກຄອງ ແຂວງ, ນະຄອນຫຼວງ ຢ່າງເປັນປົກກະຕິ;
12. ມໍໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ.

**ມາດຕາ 52 ສິດ ແລະ ໜ້າທີ່ຂອງສ່ວຍສາອາກອນປະຈໍາ ເມືອງ, ແດສະບານ, ນະຄອນ**  
ໃນການຄຸ້ມຄອງວຽກງານອາກອນມູນຄ່າເພີ່ມ ສ່ວຍສາອາກອນປະຈໍາ ເມືອງ, ແດສະບານ, ນະຄອນ  
ມີ ສິດ ແລະ ໜ້າທີ່ ຕາມຂອບເຂດຄວາມຮັບຜິດຊອບຂອງຕົນ ດັ່ງນີ້:

1. ຄົ້ນຄວ້າ ແລະ ປະກອບຄໍາເຫັນໃສ່ຮ່າງນະໂຍບາຍ, ຍຸດທະສາດ, ແຜນການ, ກົດໝາຍ ແລະ ລະບຽບການ ກ່ຽວກັບວຽກງານອາກອນມູນຄ່າເພີ່ມ;
2. ເຜີຍແຜ່ຈັດຕັ້ງປະຕິບັດນະໂຍບາຍ, ກົດໝາຍ ແລະ ລະບຽບການອື່ນທີ່ພິວພັນກັບວຽກງານອາກອນ  
ມູນຄ່າເພີ່ມ;
3. ຜົກອົບຮົມ, ແນະນຳ ຫົວໜ່ວຍທຸລະກິດທີ່ກ່ຽວຂ້ອງ ກັບວຽກງານອາກອນມູນຄ່າເພີ່ມ;
4. ເປັນເຈົ້າການຈັດຕັ້ງປະຕິບັດ, ຄຸ້ມຄອງ ແລະ ເກັບອາກອນມູນຄ່າເພີ່ມ;
5. ຂຶ້ນໆ, ຄຸ້ມຄອງ, ຕິດຕາມ ກວດກາ ການຈັດຕັ້ງປະຕິບັດໜ້າທີ່ ຂອງພະນັກງານ ຫຼື ເຈົ້າໜ້າທີ່ສ່ວຍ  
ສາອາກອນ;
6. ແກ້ໄຂຄໍາສະເໜີ ຂອງຜູ້ມອບອາກອນມູນຄ່າເພີ່ມ ຕາມກົດໝາຍ;
7. ສະຫຼຸບ, ລາຍງານ ການຈັດຕັ້ງປະຕິບັດວຽກງານກ່ຽວກັບອາກອນມູນຄ່າເພີ່ມ ຕໍ່ສ່ວຍສາອາກອນ  
ປະຈໍາ ແຂວງ, ນະຄອນຫຼວງ ແລະ ອົງການປົກຄອງ ເມືອງ, ແດສະບານ, ນະຄອນ ຢ່າງເປັນປົກກະຕິ;
8. ມໍໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ.

## ໝວດທີ 2

### ການກວດກາວຽກງານອາກອນມູນຄ່າເພີ່ມ

**ມາດຕາ 53 (ປັບປຸງ) ອົງການກວດກາວຽກງານອາກອນມູນຄ່າເພີ່ມ**  
ອົງການກວດກາວຽກງານອາກອນມູນຄ່າເພີ່ມ ປະກອບດ້ວຍ:

1. ອົງການກວດກາພາຍໃນ ຊຶ່ງແມ່ນອົງການດຽວກັນກັບອົງການຄຸ້ມຄອງວຽກງານອາກອນມູນຄ່າເພີ່ມ ຕາມທີ່ໄດ້ກຳນົດໄວ້ໃນມາດຕາ 48 ຂອງກົດໝາຍສະບັບນີ້.

2. ອົງການກວດກາພາຍນອກ ຊຶ່ງແມ່ນສະພາແຫ່ງຊາດ, ສະພາປະຊາຊົນຂັ້ນແຂວງ, ອົງການກວດກາລັດແຕ່ລະຂັ້ນ, ອົງການກວດສອບແຫ່ງລັດ, ແມ່ວລາວສ້າງຊາດ, ສະຫະພັນນັກສິບເກົ່າລາວ, ອົງການຈັດຕັ້ງມະຫາຊົນ, ອົງການຈັດຕັ້ງສັງຄົມ, ສື່ມວນຊົນ ແລະ ພາກສ່ວນອື່ນທີ່ກ່ຽວຂ້ອງ.

#### ມາດຕາ 54 ສິດ ແລະ ຫ້າທີ່ ຂອງອົງການກວດກາພາຍໃນ

ອົງການກວດກາພາຍໃນ ມີ ສິດ ແລະ ຫ້າທີ່ ກວດກາຢ່າງເປັນປົກກະຕິ ການຈັດຕັ້ງປະຕິບັດກົດໝາຍ ແລະ ລະບຽບການ, ການນຳໃຊ້ສິດ ແລະ ການປະຕິບັດໜ້າທີ່ຂອງພະນັກງານ ຫຼື ເຈົ້າໜ້າທີ່ສ່ວຍສາອາກອນແຕ່ລະຂັ້ນ ລວມທັງການນຳໃຊ້ສິດ ແລະ ການປະຕິບັດຝັ້ນທະຂອງຜູ້ເກັບອາກອນມູນຄ່າເພີ່ມ.

#### ມາດຕາ 55 ສິດ ແລະ ຫ້າທີ່ ຂອງອົງການກວດກາພາຍນອກ

ອົງການກວດກາພາຍນອກ ມີ ສິດ ແລະ ຫ້າທີ່ ກວດກາການປະຕິບັດໜ້າທີ່ຂອງພະນັກງານ ຫຼື ເຈົ້າໜ້າທີ່ສ່ວຍສາອາກອນ ລວມທັງກວດກາການປະຕິບັດອາກອນມູນຄ່າເພີ່ມ ເພື່ອຮັດໃຫ້ວຽກງານອາກອນມູນຄ່າເພີ່ມ ມີປະສິດທິຜົນ, ມີປະສິດທິພາບ, ມີຄວາມໂປ່ງໃສ, ຍຸດທຳ ແລະ ກວດສອບໄດ້.

#### ມາດຕາ 56 ຮູບການ ການກວດກາ

ການກວດກາວຽກງານອາກອນມູນຄ່າເພີ່ມ ມີ ສາມຮູບການ ຕັ້ງນີ້:

1. ການກວດກາຕາມລະບົບປົກກະຕິ ຊຶ່ງແມ່ນ ການກວດກາທີ່ດໍາເນີນໄປຕາມແຜນການຢ່າງເປັນປະຈຳ ແລະ ມີການກຳນົດເວລາອັນແນ່ນອນ;
2. ການກວດກາໂດຍແຈ້ງໃຫ້ຮູ້ລ່ວງໜ້າ ຊຶ່ງແມ່ນ ການກວດກາອົກແຜນການ ເນື້ອເຫັນວ່າມີຄວາມຈໍາເປັນ ຊຶ່ງຕ້ອງແຈ້ງໃຫ້ຜູ້ຖືກກວດກາຊາບລ່ວງໜ້າ;
3. ການກວດກາແບບກະທັນທັນ ຊຶ່ງແມ່ນ ການກວດກາໂດຍຮັບດ່ວນ ຊຶ່ງບໍ່ໄດ້ແຈ້ງໃຫ້ຜູ້ຖືກກວດກາຊາບລ່ວງໜ້າ.

ໃນການກວດກາວຽກງານອາກອນມູນຄ່າເພີ່ມ ຕ້ອງປະຕິບັດໃຫ້ຖືກຕ້ອງຕາມກົດໝາຍ ແລະ ລະບຽບການຢ່າງເຂັ້ມງວດ.

### ພາກທີ VII

#### ນະໂຍບາຍຕໍ່ຜູ້ມີຜົນງານ ແລະ ມາດຕະການຕໍ່ຜູ້ລະເມີດ

##### ໝວດທີ 1

##### ນະໂຍບາຍຕໍ່ຜູ້ມີຜົນງານ

#### ມາດຕາ 57 ນະໂຍບາຍຕໍ່ຜູ້ມີຜົນງານ

ບຸກຄົນ, ມີຕີບຸກຄົນ ຫຼື ການຈັດຕັ້ງ ທີ່ໄດ້ປະກອບສ່ວນເຂົ້າໃນການຈັດຕັ້ງປະຕິບັດກົດໝາຍສະບັບນີ້ຢ່າງມີປະສິດທິພາບ, ປະສິດທິຜົນ ຈະໄດ້ຮັບການຢ້ອງຢືນ ຫຼື ນະໂຍບາຍອື່ນ ຕາມລະບຽບການ.

### ມາດຕາ 58 ນະໂຍບາຍຕໍ່ຜູ້ມອບອາກອນມູນຄ່າເພີ່ມ

ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ດໍາເນີນທຸລະກິດຢູ່ໃນລະບົບອາກອນມູນຄ່າເພີ່ມ ທີ່ປະຕິບັດ ພັນທະຂອງຕົນຢ່າງຖືກຕ້ອງ, ຄົບຖ້ວນ ແລະ ທັນເວລາ ຈະໄດ້ຮັບການຍັງຍໍ ແລະ ໄດ້ຮັບຄວາມສະດວກຢ່າງເໜີມໃນການເຊື່ອນໄຫວທຸລະກິດຂອງຕົນ ຕາມກິດໝາຍ.

### ໝວດທີ 2 ມາດຕະການຕໍ່ຜູ້ລະເມີດ

#### ມາດຕາ 59 ມາດຕະການຕໍ່ຜູ້ລະເມີດ

ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ລະເມີດກິດໝາຍ ແລະ ລະບຽບການ ກ່ຽວກັບອາກອນມູນຄ່າເພີ່ມ ຈະຖືກປະຕິບັດມາດຕະການ ສຶກສາອົບຮົມ, ກ່າວເຕືອນ, ລົງວິໄນ, ປັບໃໝ, ໃຊ້ແຫ່ນຄ່າເສຍຫາຍຫາງແພັງ ຫຼື ຖືກລົງໂທດຫາງອາຍາ ຕາມແຕ່ລະກໍລະນີ ເປົ້າ ຫຼື ຫັກ.

ຜູ້ດໍາເນີນທຸລະກິດທີ່ບໍ່ເຂົ້າໃນລະບົບອາກອນມູນຄ່າເພີ່ມນັ້ນ ລັດຖະການສ່ວຍສາວາກອນ ແຈ້ງເຕືອນ ແລະ ຈົດເຂົ້າໃນລະບົບອາກອນມູນຄ່າເພີ່ມ.

#### ມາດຕາ 60 (ປັບປຸງ) ມາດຕະການຕໍ່ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ດໍາເນີນທຸລະກິດຢູ່ໃນລະບົບອາກອນມູນຄ່າເພີ່ມ

ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ດໍາເນີນທຸລະກິດຢູ່ໃນລະບົບອາກອນມູນຄ່າເພີ່ມ ທີ່ລະເມີດກິດໝາຍ ແລະ ລະບຽບການ ກ່ຽວກັບວຽກງານອາກອນມູນຄ່າເພີ່ມ ຈະຖືກປະຕິບັດມາດຕະການ ຕາມແຕ່ລະກໍລະນີ ດັ່ງນີ້:

1. ປັບໃໝ 500.000 ກີບຕໍ່ເດືອນ ສໍາລັບການແຈ້ງມອບອາກອນມູນຄ່າເພີ່ມຊັກຊຳ;

2. ປັບໃໝ 100.000 ກີບ ຕໍ່ຄັ້ງ ສໍາລັບການບໍ່ປະກອບເລກປະຈໍາຕົວຜູ້ເສຍອາກອນໃສ່ໃນການແຈ້ງມອບອາກອນມູນຄ່າເພີ່ມ;

3. ປັບໃໝ 3.000.000 ກີບ ຕໍ່ຄັ້ງ ສໍາລັບການບໍ່ແຈ້ງການບ່ຽງແປງຂໍ້ມູນຕ່າງໆ ເຊັ່ນ ເລກໂທລະສັບ, ທີ່ຕັ້ງວິສາຫະກິດ ແລະ ອື່ນໆ ໄສ່ໃນການແຈ້ງມອບອາກອນມູນຄ່າເພີ່ມ;

4. ປັບໃໝ ສຸນຈຸດໜຶ່ງ ສ່ວນຮ້ອຍ ( $0,1\%$ ) ຕໍ່ວັນ ຂອງຈໍານວນອາກອນມູນຄ່າເພີ່ມທີ່ຍັງຄ້າງມອບ ສໍາລັບການບໍ່ມອບອາກອນມູນຄ່າເພີ່ມທີ່ຕ້ອງມອບຢູ່ໃນການແຈ້ງມອບອາກອນມູນຄ່າເພີ່ມ;

5. ປັບໃໝຕາມລະບຽບການດໍາໄນຍັນຊື້ ສໍາລັບການບໍ່ປະຕິບັດຕາມມາດຕະຖານການບັນຊີ;

6. ປະຕິບັດມາດຕະການ ຕາມລະບຽບການກ່ຽວກັບໃບເກັບເງິນ ສໍາລັບການບໍ່ນຳໃຊ້ໃບເກັບເງິນ ຫຼື ນຳໃຊ້ໃບເກັບເງິນບໍ່ຖືກຕ້ອງ ຫຼື ຂົງເນື້ອໃນໄສ່ໃບເກັບເງິນບໍ່ຖືກຕ້ອງຄົບຖ້ວນ;

7. ປັບໃໝ 1.500.000 ກີບຕໍ່ເດືອນ ສໍາລັບການບໍ່ແຈ້ງມອບອາກອນມູນຄ່າເພີ່ມ;

8. ປັບໃໝ ຫ້າລືບ ສ່ວນຮ້ອຍ ( $50\%$ ) ຂອງຈໍານວນອາກອນມູນຄ່າເພີ່ມ ທີ່ເຮັດໃຫ້ລັດເກີດຄວາມເສຍຫາຍ ທີ່ເກີດຈາກການບໍ່ແຈ້ງ ຫຼື ແຈ້ງມອບບໍ່ຖືກຕ້ອງກັບຄວາມເປັນຈິງ ເຊັ່ນ ບໍ່ແຈ້ງກ່ຽວກັບການສະໜອງ ສິນຄ້າ ແລະ ການບໍລິການ ທີ່ຖືກເສຍອາກອນມູນຄ່າເພີ່ມ ຫຼື ແຈ້ງຕໍ່ກວ່າຄວາມເປັນຈິງ, ຫັກອາກອນມູນຄ່າເພີ່ມສິນເຂົ້າ ທີ່ບໍ່ອະນຸຍາດໃຫ້ຫັກ ຫຼື ຫັກຫຼາຍເກີນຄວາມເປັນຈິງ, ຍົກຍອດອາກອນມູນຄ່າເພີ່ມ

ມາຫັກຕໍ່ສູງກວ່າຄວາມຈິງ, ແຈ້ງກ່ຽວກັບການມອບລ່ວງໜ້າ ຫຼື ການມອບເຖິງກົດໝາຍກໍານົດ ທີ່ບໍ່ມີຄວາມຈິງ, ບໍ່ແຈ້ງກ່ຽວກັບອາກອນມຸນຄ່າເພີ່ມທີ່ຄົດໄວ້ ຫຼື ແຈ້ງຕໍ່ກວ່າກົດໝາຍກໍານົດ;

9. ປັບໃໝ່ 1.000.000 ກີບ ຕໍ່ການເລັ່ງທວງໜຶ່ງຄັ້ງ ສໍາລັບການບໍ່ສະໜອງເອກະສານການບັນຊີ ຫຼື ສະໜອງເອກະສານການບັນຊີທີ່ບໍ່ຖືກຕ້ອງ ແລະ/ຫຼື ບໍ່ຄົບຖ້ວນ, ໃຫ້ຂໍມູນບໍ່ຊັດເຈນ ແລະ/ຫຼື ບໍ່ຖືກຕ້ອງ;

10. ປັບໃໝ່ 1.000.000 ກີບ ຕໍ່ການລະເມີດໜຶ່ງຄັ້ງ ສໍາລັບການບໍ່ໃຫ້ຄວາມຮ່ວມມື ຫຼື ຂັດຂວາງ ການປະຕິບັດໜ້າທີ່ຂອງພະນັກງານ ຫຼື ເຈົ້າໜ້າທີ່ສ່ວຍສາອາກອນ.

#### ມາດຕາ 61 (ບັບປຸງ) ມາດຕະການຕໍ່ຜູ້ມີອາກອນມຸນຄ່າເພີ່ມຄ້າງມອບ

ຜູ້ມີອາກອນມຸນຄ່າເພີ່ມຄ້າງມອບ ຈະຖືກປະຕິບັດມາດຕະການ ດັ່ງນີ້:

1. ປັບໃໝ່ ສາມສີບ ສ່ວນຮ້ອຍ (30%) ຂອງຈໍານວນອາກອນມຸນຄ່າເພີ່ມທີ່ຕ້ອງມອບ ສໍາລັບການເລັ່ງທວງຄັ້ງທີ່ໜຶ່ງ;

2. ປັບໃໝ່ ຫົກສີບ ສ່ວນຮ້ອຍ (60%) ຂອງຈໍານວນອາກອນມຸນຄ່າເພີ່ມທີ່ຕ້ອງມອບ ສໍາລັບການເລັ່ງທວງຄັ້ງທີ່ສອງ;

3. ປັບໃໝ່ ຮ້ອຍ ສ່ວນຮ້ອຍ (100%) ຂອງຈໍານວນອາກອນມຸນຄ່າເພີ່ມທີ່ຕ້ອງມອບ ສໍາລັບການເລັ່ງທວງຄັ້ງທີ່ສາມ.

ໃນກໍລະນີຜູ້ມີອາກອນມຸນຄ່າເພີ່ມຄ້າງມອບ ທາກບໍ່ປະຕິບັດຕາມມາດຕະການດັ່ງກ່າວເທິງນີ້ ກໍຈະຖືກໂຈການດໍາເນີນທຸລະກິດ, ຖອນຫະບຽນວິສາຫະກິດ, ຖອນໃບອະນຸຍາກລົງທຶນ, ໃບອະນຸຍາກອື່ນຫຼື ຈະຖືກລົງໂທດຕາມກົດໝາຍ ແລ້ວແຕ່ກໍລະນີ ເປົາ ຫຼື ຫັກ.

ກໍານົດເວລາຂອງການເລັ່ງທວງແຕ່ລະຄັ້ງ ແມ່ນ ສີບຫ້າວັນ ນັບແຕ່ວັນອອກໃບເລັ່ງທວງ ແລະ ສິ່ງໃຫ້ຜູ້ມອບອາກອນມຸນຄ່າເພີ່ມທີ່ຢັ້ງຄ້າງມອບອາກອນມຸນຄ່າເພີ່ມ ເປັນຕົ້ນໄປ.

#### ມາດຕາ 62 (ບັບປຸງ) ມາດຕະການຕໍ່ພະນັກງານ ແລະ ເຈົ້າໜ້າທີ່ສ່ວຍສາອາກອນ

ພະນັກງານ ແລະ ເຈົ້າໜ້າທີ່ສ່ວຍສາອາກອນ ທີ່ລະເມີດຂໍ້ຕ້າມຕາມທີ່ໄດ້ກໍານົດໄວ້ໃນມາດຕາ 43 ຂອງກົດໝາຍສະບັບນີ້ ຈະຖືກລົງວິໄນ ຕາມທີ່ໄດ້ກໍານົດໄວ້ໃນກົດໝາຍວ່າດ້ວຍພະນັກງານ-ລັດຖະກອນ ຫຼື ຖືກລົງໂທດຕາມກົດໝາຍ.

### ພາກທີ VIII ບົດບັນຍັດສຸດຫ້າຍ

#### ມາດຕາ 63 ການຈັດຕັ້ງປະຕິບັດ

ລັດຖະບານ ແຫ່ງ ສາທາລະນະລັດປະຊາທິປະໄຕ ປະຊາຊົນລາວ ເປັນຜູ້ຈັດຕັ້ງປະຕິບັດກົດໝາຍສະບັບນີ້.

**ມາດຕາ 64 (ປັບປຸງ) ຜົນສັກສິດ**

ກົດໝາຍສະບັບນີ້ ມີຜົນສັກສິດນັບແຕ່ວັນປະທານປະເທດ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ອອກລັດຖະດຳລັດປະກາດໃຊ້ ແລະ ພາຍຫຼັງໄດ້ລົງຈິດໝາຍເຫດທາງລັດຖະການ ສີບ ຫ້າວັນ.

ກົດໝາຍສະບັບນີ້ ບໍ່ງານແທນກົດໝາຍວ່າດ້ວຍອາກອນມູນຄ່າເພີ່ມ ສະບັບເລກທີ 52/ສພຊ, ລົງວັນທີ 23 ກໍລະກິດ 2014.

ຂໍ້ກຳນົດ, ບິດບັນຍັດໃດ ທີ່ຂັດກັບກົດໝາຍສະບັບນີ້ ລ້ວນແຕ່ຖືກຍົກເລີກ.



**ບານີ ຢ່າທີ່ຕູ້**